

समाजातील सर्व घटकांना बळ देणारा अर्थसंकल्प

भाजपचे प्रदेशाध्यक्ष चंद्रशेखर बावनकुळे यांचे प्रतिपादन

मुंबई : वृत्तसंस्था

शेतकरी, युवक, उद्योजक, गरीब, मध्यमवर्गीय, महिला अशा सर्व समाजघटकांना बळ देतानाच देशाची अर्थव्यवस्था बळकट करण्यासाठी भक्कम पावले टाकणारा अर्थसंकल्प सादर केल्याबद्दल पंतप्रधान नरेंद्र मोदी आणि केंद्रीय अर्थमंत्री निर्मला सीतारामन यांचे अभिनंदन करतो. मोदीजींचा सबका साथ, सबका विकास हा मंत्र पुढे नेणारा आणि भारताला विकसित देश करण्याचा मार्ग प्रशस्त करणारा हा अर्थसंकल्प आहे, अशी प्रतिक्रिया भाजपचे प्रदेशाध्यक्ष चंद्रशेखर बावनकुळे यांनी बुधवारी व्यक्त केली. ते म्हणाले की, मोदी सरकारचा



अर्थसंकल्प हा अंत्योदयाच्या संकल्पनेनुसार समाजातील शेवटच्या माणसाची काळजी घेणारा आहे व त्याचबरोबर शेतकऱ्यांना आधुनिक तंत्रज्ञानाचा लाभ देऊन सक्षम करणारा आहे. मध्यमवर्गीयांच्या आकांक्षाची दखल घेण्याबरोबरच पायाभूत सुविधा आणि उद्योगांना चालना देत मोठ्या प्रमाणात रोजगार निर्मितीसाठी उपाय करणारा

हा अर्थसंकल्प आहे. सप्तर्षी संकल्पनेत मांडल्याप्रमाणे समावेशी विकास, पायाभूत सुविधा व गुंतवणूक, युवा शक्तीचा विकास, आर्थिक क्षेत्राचा विकास आणि पर्यावरण रक्षण यांचा विचार या अर्थसंकल्पात करण्यात आला आहे. सामान्य माणसाला सोबत घेऊन आगामी पंचवीस वर्षात भारताला विकसित देश बनविण्यासाठी आवश्यक उपाय यात करण्यात आले आहेत. सहकारी साखर कारखान्यांनी २०१६-१७ पूर्वी ऊस उत्पादक शेतकऱ्यांना दिलेला पैसा हा खर्च समजण्याची अर्थसंकल्पातील तरतूद महाराष्ट्रासाठी अत्यंत महत्त्वाची आहे. त्यामुळे त्यांना आयकराच्या बाबतीत मोठा दिलासा मिळणार आहे.

मनोजकुमार, उषा मंगेशकर यांना एस. डी. बर्मन पुरस्कार

पुणे : वृत्तसंस्था

पुणे आंतरराष्ट्रीय चित्रपट महोत्सवाच्या (पिफ) वतीने ज्येष्ठ अभिनेते मनोजकुमार आणि ज्येष्ठ संगीत संयोजक इनाॅक डॅनियल यांना 'पिफ डिस्टिन्क्शिव्ह अवॉर्ड फॉर आऊटस्टॅंडिंग कन्ट्रिब्यूशन टू इंडियन सिनेमा' पुरस्कार जाहीर करण्यात आला आहे. तर, गायिका उषा मंगेशकर यांना 'एस. डी. बर्मन इंटरनॅशनल अवॉर्ड फॉर क्रिएटिव्ह म्युझिक अॅण्ड साउंड' हा पुरस्कार जाहीर झाला आहे.

मुकुंदनगर येथील धिएटर अकादमीच्या सकल ललित कलाघर येथे गुरुवारी (२ फेब्रुवारी) होणाऱ्या महोत्सवाच्या उद्घाटन समारंभात पालकमंत्री चंद्रकांत पाटील यांच्या हस्ते हे पुरस्कार प्रदान करण्यात येणार आहेत.

'सर्वसमावेशक अर्थसंकल्प'



मुंबई : वृत्तसंस्था

केंद्रीय अर्थमंत्री निर्मला सीतारामन यांनी २०२३-२४ या आर्थिक वर्षाचा अर्थसंकल्प आज (१ फेब्रुवारी) संसदेत सादर केला. या अर्थसंकल्पाचे सत्ताध्यांकाकडून स्वागत करण्यात आले, तर विरोधकांकडून या अर्थसंकल्पात गरिबांसाठी कोणतीही तरतूद करण्यात आलेली नाही. या अर्थसंकल्पातून महाराष्ट्राला काय मिळाले, असा आरोप केला जात आहे. त्यावरच शिंदे गटाचे नेते तथा मंत्री उदय सामंत यांनी प्रतिक्रिया दिली आहे. अर्थसंकल्पाची स्तुती केल्यास वेगवेगळ्या चर्चांना उधाण येईल, शंका उपस्थित केली जाईल म्हणून या अर्थसंकल्पावर टीका केली जात आहे. हा अर्थसंकल्प सर्वसमावेशक आहे, असे उदय सामंत म्हणाले आहेत. ते आज (१ फेब्रुवारी) पत्रकार

परिषदेत बोलत होते.

मी आतापर्यंत चार वेळा आमदार झालो आहे. प्रत्येक वेळी जेव्हा अर्थसंकल्प सादर केला जातो तेव्हा महाराष्ट्र आणि मुंबईला काय मिळाले, हीच प्रतिक्रिया दिली जाते. त्यामुळे हा आरोप केला जात असेल तर फार आश्चर्य वाटण्याचे कारण नाही. अर्थसंकल्पाची स्तुती केल्यास संशय निर्माण होईल, त्यामुळे विरोध करणे ही प्रथा आहे. राज्याला केंद्रबिंदू समजून टीका-टिप्पणी करण्यापेक्षा देशाला समोर ठेवून हा अर्थसंकल्प सादर करण्यात आला आहे, असे उदय सामंत म्हणाले.

अर्थसंकल्पात पंतप्रधान आवास योजनेत ६६ टक्क्यांची आर्थिक वाढ दिली आहे. त्यासाठी ८० हजार कोटी रुपयांची तरतूद करण्यात आली आहे. नर्सिंग कॉलेज उभारण्याचा निर्णय झाला आहे. विद्यार्थ्यांसाठी डिजिटल ग्रंथालय सुरु करण्याचा निर्णय घेण्यात आला आहे. अनुसूचित जातींसाठी १५ हजार कोटी रुपयांची तरतूद करण्यात आली आहे. साक्षरतेसाठी एनजीओमार्फत काम करण्यात येणार आहे. हे सर्व सामान्यांचे निर्णय आहेत. सामान्यांना केंद्रबिंदू मानून हा अर्थसंकल्प सादर करण्यात आला आहे, असेही सामंत यांनी सांगितले.

उच्च दाबाच्या विद्युत तारा तुटल्याने घरावरील प्लास्टिकला लागली आग

खोपोली : प्रतिनिधी

नगरपालिका हद्दीतील वासरंग तांबडी वसाहतीच्या एका घराच्या छपरावर महावितरणच्या उच्च दाबाच्या विद्युत वाहिनी तुटल्याने त्यातून उडालेल्या टिणगीने घरावर आच्छादन केलेल्या प्लास्टिक पेपरला अचानक आग लागल्याने रहिवाशांची एकच धांदल उडाली.

वसाहतीमधील काही तरुणांनी छपरावर चढून तात्काळ आग आटोक्यात आणल्याने पुढील गंभीर प्रसंग टळला, खोपोली अग्निशमक दलाचे जवानही माहिती समजल्यावर घटनास्थळी दाखल झाले होते. त्यांनी आग विझवण्याचा प्रयत्न केला. अन्यथा संपूर्ण वसाहतीचे मोठ्या प्रमाणात नुकसान झाले असते.

गुरुवारी पहाटेच्या वेळेला सुटलेल्या सोसाट्याच्या वाऱ्याने या विद्युत तारा तुटल्याचे सांगण्यात येते. या घटनेबाबत काही अंतरावर निवासस्थान असणाऱ्या माजी नगरसेवक मोहन अवसरमल यांनी तात्काळ महावितरण अधिकाऱ्यांना दूरध्वनीवरून माहिती दिल्यानंतर



खोपोलीतील घटना: नागरिकांची उडाली धांदल

या परिसरातील सहाय्यक अभियंता गालांडे व त्यांच्या कर्मचाऱ्यांनी घटनास्थळी धाव घेत दुरुस्ती करण्याचे काम युद्ध पातळीवर केले. अशा प्रकारच्या घटना दोन-तीन वेळा झाल्याचे स्थानिक रहिवाशांनी

ही बाब प्रस्तुत प्रतिनिधीशी बोलताना सांगितली. वारंवार घडणाऱ्या या घटनेमुळे येथील रहिवासी भीतीच्या छायेत दिसून आले. या संदर्भात सहाय्यक अभियंता गालांडे यांची भेट घेतली असता, सदरची घटना

नऊ तीस नंतर घडली आहे, मात्र सकाळी सोसायटीचा वारा सुटल्यामुळे आम्ही विद्युत पुरवठा सकाळी आठच्या दरम्यानच बंद केला असल्याने सदरची आग विद्युत तारा मुळे लागल्याचा आरोप त्यांनी फेटाळला आहे. मात्र रहिवासी विद्युत तारांच्या घर्षणाने टिणग्या उडाल्याने घडल्याचे वारंवार सांगत होते.

अलिबागमधून हापूस, केशरच्या आंबा पेट्या मुंबईला झाल्या रवाना



अलिबाग : प्रतिनिधी

यंदाच्या हंगामात रायगड जिल्ह्यातून मुंबई बाजारात पहिला आंबा पाठवण्याचा मान अलिबाग तालुक्याला मिळाला आहे. अलिबाग तालुक्यातील

नारंगी येथील बागायतदार एस. के. मंगोजेचे मालक वरुण संजयकुमार पाटील यांनी १ फेब्रुवारी रोजी प्रत्येकी दोन डझनाच्या हापूसच्या ७ आणि केशरच्या ५ पेट्यांची अश्या एकूण १२ बॉक्सची

काढणी करून आंबा मुंबई बाजारात पाठवला आहे.

यंदादेखील आंबा बागायतदारांवर निसर्गाने अवकृपा केली आहे. सातत्याने बदलत्या हवामानाचा फटका आंबा पिकला बसतो आहे. लांबणारा पाऊस, खराब हवामान, पिकांवर येणारे आजार अशा प्रतिकूल परिस्थितीवर मात करून वरुण संजयकुमार पाटील यांनी यशस्वीरित्या आंब्याची काढणी करून रायगड जिल्ह्यातून पहिला आंबा बाजारात पाठवण्याचा मान पटकावला आहे.

हा आंबा त्यांना मुंबई कृषी उत्पन्न बाजार समितीच्या वाशी बाजारात पाठवला आहे. जिल्हा अधीक्षक कृषी अधिकारी उज्वला बाणखेले यांनी वरुण यांचे अभिनंदन केले.

वाल शेंगाच्या हंगामास सुरुवात

मुरुड : प्रतिनिधी

मुरुड तालुक्यात सध्या वाल पिकाचा हंगाम सुरु झाला आहे. शेतकरी पिक घेण्यास आतुर आहे. वालाच्या शेंगा, चवळीच्या व कलिगंडसाठी थंडीचा हंगाम उपयुक्त आहे. थंडीत पडणा-या दवावर हे पिक तयार होते. प्रथमच थंडी जास्त असल्याने हे पिक मागील वर्षापेक्षा जास्त पिक मिळेल असा अंदाज शेतकरी व्यक्त करित आहेत. हे पिक तयार होण्यासाठी चार महिन्यांचा कालावधी लागतो. पिकाचा



सुगंध वन्य प्राण्यांना आकर्षित करत असतो. या पिकापासून ३० ते ३५ हजाराचा फायदा होतो. मात्र यावेळी थंडी जास्त पडल्याने पिकात वाढ झाल्याने तो फायदा ४० ते ४५ हजारावर जाऊ शकतो. यावेळी खूप थंडी

खवय्ये करताहेत प्रतीक्षा

आसल्याने लवकर वालाच्या शेंगा व चवळी पिक येऊन मुरुड बाजारात येणास सुरुवात झाली आहे. सध्या एक पायली १५० रुपये दर सुरु आहे. जसजसे वाल पीक मोठ्या प्रमाणात येईल तसे भाव कमी होतील असा अंदाज व्यक्त केला जात आहे. सध्या सर्वच शेतात वाल आलेले नाहीत काही ठिकाणी पीक तयार झाले तर काही

ठिकाणी वाट पहावी लागत आहे. वाल आल्याने लवकरच पोपटी बनवण्याचा हंगाम सुरु होणार आहे. पोपटी बनून विविध मान्यकरणांना मेजवानी दिली जात असते. मुरुड पंचक्रोशीतील उड रगाव, खारअंबोली, जोसराजंग, तेलवडे, वाणदे, मजगांव, नादगांव, नागशेत या परिसरात हे पिक मोठ्या प्रमाणात घेतले जाते.

पान १ वरून

पारदर्शकता व विश्वास हे भाजपचे गणित -मंत्री रवींद्र चव्हाण

या पक्षप्रवेश सोहळ्यासाठी भाजपचे रायगड जिल्हाध्यक्ष आमदार प्रशांत ठाकूर, आमदार महेश बालदी, माजी आमदार देवेंद्र साटम, विनोद साबळे, तालुका अध्यक्ष भाजप रामदास ठोंबरे, कर्जत तालुकाध्यक्ष मंगेश म्हसकर, अविनाश कोळी, दिपक बेहरे, किरण ठाकरे, तुपगाव सरपंच कुंभार, लक्ष्मण पवार, रमेश मुंडे यांच्यासह भाजप पदाधिकारी आणि कार्यकर्ते मोठ्या संख्येने उपस्थित होते.

खालापूर तालुक्यातील भाजपचा हा पहिलाच भव्यदिव्य कार्यक्रम असल्याचे पहायला मिळाला. जवळपास पाच हजारापेक्षा जास्त नागरिकांनी या कार्यक्रमाला हजेरी लावली होती.

नेतृत्वाखाली सुरु असलेला विकास येथील जनतेला प्रगतीचा नवा मार्ग दाखवित आहे. आज शिवसेनेचे चौक जिल्हा परिषदेचे विभागप्रमुख सुधीर ठोंबरे यांनी आपल्या असंख्य कार्यकर्त्यांसह भाजपात प्रवेश केल्याने भविष्यात या विभागातच नव्हे तर संपूर्ण खालापूर तालुक्यात भाजपाला नवी उभारी मिळणार आहे. -रामदास ठोंबरे, भाजप तालुकाध्यक्ष, खालापूर

येथील आदिवासी बांधवांचे प्रश्न आजही प्रलंबित आहेत. आदिवासी बांधवांच्या घरांचा प्रश्न, काटवन आदिवासी वाडीच्या रस्त्याचा प्रश्न, विकासाची प्रलंबित कामे आता पूर्ण होतील, अशी मला विश्वास आहे. -प्रविण मोरे, भाजप पक्ष प्रवेशकर्ते

चौक ग्रामस्थांनी मला थेट सरपंच म्हणून अठराशे मतांनी निवडून दिले. त्या सर्व मतदारांचा विश्वास सार्थ ठरविण्यासाठी मला केंद्रातील व राज्यातील भाजपच्या सरकारचे सहकार्य महत्त्वाचे असल्याने मी आज भाजपत प्रवेश करित आहे. माझे एकमेव ध्येय चौक ग्राम पंचायतीचा विकास होय. -रितू ठोंबरे, सरपंच, ग्रामपंचायत चौक

दूरदृष्टी ठेवून भाजपत प्रवेश करणारे कार्यकर्ते विकासाचे खरे साक्षीदार ठरणारे आहेत. भाजप हा दूरदृष्टीच्या विकासाचा पक्ष असल्याने या पक्षासोबत आपणही जोडले जावे यासाठी अनेक कार्यकर्ते भाजपत सामिल होत आहेत. सुडबुद्धीचे राजकारण करणाऱ्या शिवसेना पक्षप्रमुखांच्या राजकारणामुळे पक्ष लयास जायला निघाला आहे. -देवेंद्र साटम, माजी आमदार

महाराष्ट्र शासन													
शासकीय वैद्यकीय महाविद्यालय, अलिबाग, जि. रायगड.													
जिल्हा सामान्य रुग्णालय परिसर, बीच रोड, अलिबाग.जि.रायगड													
Email- deangmcalibag@gmail.com			Phone No. 02141-299214			www.gmchalibag.in							
जा.क्र.शावेमअ/आस्थापना-राजप/विनम/रिक्त पदे/जाहिरात/२२१/२०२३			दिनांक ०१/०२/२०२३										
जाहिरात													
राष्ट्रीय आयुर्विज्ञान आयोगाच्या मानकानुसार तसेच दैनंदिन रुग्णसेवेच्या व विद्यार्थ्यांच्या शैक्षणिक हिताच्या दृष्टीकोनातून शासकीय वैद्यकीय महाविद्यालय, अलिबाग (जि-रायगड) येथील महाविद्यालयाच्या आस्थापनेवरील सहाय्यक प्राध्यापक आणि वरीष्ठ निवासी (सेवा)ची पदे १२० दिवसांकरिता तात्पुरत्या स्वरूपात कंत्राटी तत्त्वावर भरण्याकरिता पात्र असलेल्या इच्छुक उमेदवारांकडून विहित नमुन्यातील अर्ज मागविण्यात येत आहे.													
इच्छुक उमेदवारांनी दिनांक ०३/०२/२०२३ ते दिनांक ०९/०२/२०२३ या कालावधीत कार्यालयीन वेळेत विहित नमुना अर्ज प्राप्त करणे. विहित अर्ज नमूना शुल्क रुपये- १००/- (अक्षरी रूपये शंभर फक्त) रोखपैल शाखेत भरून सदर पावती कार्यालयातील आस्थापना विभागात दाखवून अर्जाचा नमूना कार्यालयीन वेळेत (सकाळी ११ ते सांयकाळी ५ वाजेपर्यंत) प्राप्त करून घ्यावा.													
सहाय्यक प्राध्यापक व वरिष्ठ निवासी (सेवा) या संर्गातील विभागनिहाय रिक्त पदांचा तपशिल पुढीलप्रमाणे.													
सहाय्यक प्राध्यापक रिक्त पदांचा तपशिल													
अ.क्र.	विभागाचे नाव	रिक्त पद संख्या	SC १२%	ST ९%	VJ ३%	NT-1 २.५%	NT-2 ३.५%	NT-3 २%	SBC २%	OBC १९%	EWS १०%	OPEN ३७%	TOTAL
१	शरीररचनाशास्त्र	१					१						१
२	शरीरक्रियाशास्त्र	२							१			१	२
३	जीवसायनशास्त्र	२							१			१	२
४	औषधशास्त्र	२	१									१	२
५	शरीरविकृतीशास्त्र	३	१						१			१	३
६	सुक्ष्मजीवशास्त्र	२							१			१	२
७	न्यायवैद्यकशास्त्र	१							१				१
८	जनऔषधवैद्यकशास्त्र	३+१*	१			१					१	१	४
९	कान,नाक व घसाशास्त्र	१	१										१
१०	नेत्रशल्यचिकित्साशास्त्र	१		१									१
११	औषधवैद्यकशास्त्र	३	१	१								१	३
१२	शल्यचिकित्साशास्त्र	३							१			२	३
१३	स्त्रीरोग व प्रसूतीशास्त्र	२										२	२
१४	बालरोगशास्त्र	१								१			१
१५	त्वचा व गुस्त्ररोगशास्त्र	१		१									१
१६	क्षयरोग व उरोरोगशास्त्र	१							१				१
१७	अस्थिव्यंगोपचारशास्त्र	१								१			१
१८	बधिरीकरणशास्त्र	२							१			१	२
१९	मानसोपचारशास्त्र	१							१			१	१
वरिष्ठ निवासी रिक्त पदांचा तपशिल													
अ.क्र.	विभागाचे नाव	रिक्त पद संख्या	SC १२%	ST ९%	VJ ३%	NT-1 २.५%	NT-2 ३.५%	NT-3 २%	SBC २%	OBC १९%	EWS १०%	OPEN ३७%	TOTAL
१	शरीररचनाशास्त्र	३		१								१	३
२	शरीरक्रियाशास्त्र	३	१									१	३
३	जीवसायनशास्त्र	३		१						१		१	३
४	औषधशास्त्र	२	१							१			२
५	शरीरविकृतीशास्त्र	३			१					१		१	३
६	सुक्ष्मजीवशास्त्र	४	१						१		१	१	४
७	न्यायवैद्यकशास्त्र	२							१			१	२
८	जनऔषधवैद्यकशास्त्र	२							१			१	२
९	कान,नाक व घसाशास्त्र	१								१			१
१०	औषधवैद्यकशास्त्र	३								१	१	१	३
११	शल्यचिकित्साशास्त्र	३	१	१								१	३
१२	बालरोगशास्त्र	१										१	१
१३	त्वचा व गुस्त्ररोगशास्त्र	१										१	१
१४	क्षयरोग व उरोरोगशास्त्र	१										१	१
१५	अस्थिव्यंगोपचारशास्त्र	१								१		१	१
१६	बधिरीकरणशास्त्र	१	१										१
१७	मानसोपचारशास्त्र	१		१									१
१८	ईमरजन्सी मेडीसीन	३				१		१				१	३
१९	क्ष-किरणशास्त्र	१					१						१
एकूण संख्या		३९	५	४	१	१	१	१	१	७	४	१४	३९
इतर अटी व शर्ती, शैक्षणिक अर्हता, वेतन श्रेणी तसेच वयोमर्यादा यासाठी संस्थेच्या www.gmchalibag.in या संकेतस्थळावर संपर्क साधण्यात यावा. मुलाखतीचा दिनांक : १०/०२/२०२३ रोजी सकाळी ११.०० वाजता मुलाखतीचे ठिकाण : मा. अधिशाता, शासकीय वैद्यकीय महाविद्यालय, अलिबाग, रायगड यांचे दालनात.													
विमाका/कोवि/२०२२-२०२३/२४१										सही/- शासकीय वैद्यकीय महाविद्यालय, अलिबाग (जि. रायगड)			

पनवेल परिसरात चोऱ्यांचे प्रमाण वाढले

कंटेनर फोडण्याच्या घटना अधिक

पनवेल : वार्ताहर

कंपनी साईटमध्ये प्रवेश करून साईटवर असलेल्या कंटेनर कॅबीनमधील आणि कॅबीनच्या बाहेरील बाजुस शेजारी उघड्यावरील साईटवर असलेला दोन लाख ९४ हजार १०० रुपये किमतीचा मुद्देमाल अज्ञात व्यक्तीने चोरून नेल्याची घटना घडली आहे. याप्रकरणी पनवेल शहर पोलीस ठाण्यात गुन्हा दाखल करण्यात आला आहे.

स्टर्लींग अँड विल्सन प्रा. लि. कंपनीच्या सिमरन मोटर्स शेजारी



असलेल्या साईटमध्ये प्रवेश करून साईटवर असलेल्या कंटेनर कॅबीनांपैकी एका कॅबीनची कडी कोयडा तोडून कॅबीनमधील आणि कॅबीनच्या बाहेरील बाजुस शेजारी उघड्यावरील साईटवर असलेले ८१ हजार रुपये किमतीची कॉपर पट्टी, २० हजार रुपये किमतीचे

हॉर्न गॅप फ्यूस सेट, ५० हजार रुपये किमतीचे लाइटनिंग रेस्टर सेट, ६० हजार रुपये किमतीचे बस पोस्ट इंसुलेटर सेट, सहा हजार रुपये किमतीचे फाउंडेशन बोल्ट, ४० हजार रुपये किमतीचे ट्रान्सफॉर्मर, २७ हजार सहाशे रुपये किमतीचे एम. एस. चॅनल, नऊ हजार रुपये किमतीचे ट्रान्सफॉर्मर व्हॉल्व असा एकूण दोन लाख ९४ हजार १०० रुपये किमतीचा मुद्देमाल चोरून नेला आहे. याप्रकरणी पनवेल शहर पोलीसांनी अज्ञात व्यक्तीविरोधात गुन्हा दाखल करण्यात आला आहे.

पनवेल : वार्ताहर

तालुक्यातील उसर्ली गावात कंपनीचे गोडावूनचे व गोडावूनमधील कंटेनरचे लॉक अज्ञात चोरटयाने तोडून गोडावूनमध्ये प्रवेश करून ८६ हजारांचा मुद्देमाल चोरी केल्याची घटना घडली आहे. याप्रकरणी पनवेल शहर पोलीस अज्ञात चोराचा शोध घेत आहेत.

उसर्ली गामपंचायत कार्यालयासमोरील मैदानातील कंपनीचे गोडावूनचे व गोडावूनमधील कंटेनरचे कोणीतरी अज्ञात चोरटयाने लॉक तोडून गोडावूनचे आत प्रवेश करून १० हजार रुपये किमतीच्या बॅट्या,

१५ हजार रुपये किमतीचे केव्ही जनरेटर, २४ हजार रुपये किमतीचे कन्वेयिंग मोटार, १२ हजार रुपये किमतीचे हॅण्डब्रेकर, पाच हजार ३५० रुपये किमतीचे एमएस रॉड, पाच हजार रुपये किमतीचे वेईंग मशिन, पाच हजार रुपये किमतीचा वॉटर पंप, आठ हजार रुपये किमतीचा एअर कंप्रेसर, दोन हजार १०० रुपये किमतीचा स्टील सीव असा एकूण ८६ हजार ४५० रुपये किमतीचा मुद्देमाल चोरून नेला आहे. याप्रकरणी पनवेल शहर पोलीस अज्ञात चोरट्याचा शोध घेत आहे.

स्कूल व्हॅनची पादचाऱ्यासह रिश्का आणि दुचाकीला धडक

पनवेल : वार्ताहर

नवीन पनवेल येथील बँक ऑफ इंडियासमोर स्कूल व्हॅन चालकाने एका पादचाऱ्याला धडक देऊन दोन रिश्का आणि एका दुचाकीला जोरात धडक दिली. या धडकेत एक व्यक्ती गंभीर जखमी झाला असून त्याला तात्काळ रुग्णालयात दाखल करण्यात आले. त्याचप्रमाणे दोन विद्यार्थी देखील किरकोळ जखमी झाले आहेत. या अपघातामध्ये रिश्का आणि स्कुटीचे या अपघातात मोठ्या प्रमाणात नुकसान झाले आहे.

नवीन पनवेल येथील पंचशील नगर येथे असलेल्या बँक ऑफ इंडिया समोर महात्मा स्कूलमधील विद्यार्थी घेऊन जात असताना स्पीड ब्रेकरवर गाडी अनियंत्रित होऊन स्कूलवॅनचालकाने एका

एक गंभीर जखमी

पादचाऱ्यासह दोन रिश्का आणि एका दुचाकीला जोरात धडक दिली. या धडकेत एक व्यक्ती गंभीर जखमी झाला असून त्याला तात्काळ रुग्णालयात दाखल करण्यात आले. त्याचप्रमाणे दोन विद्यार्थी देखील किरकोळ जखमी झाले आहेत. या अपघातामध्ये रिश्का आणि स्कुटीचे या अपघातात मोठ्या प्रमाणात नुकसान झाले आहे.

दरम्यान, पनवेलमध्ये अपघातांचे प्रमाण वाढले असल्याचे चित्र आहे.

आमदार महेश बालदी यांच्या निधीतून नारपोलीतील शाळेला संगणकाची भेट

भाजप नेते अरुणशेट भगत यांच्या हस्ते वाटप

पनवेल : रामप्रहर वृत्त

आमदार महेश बालदी यांच्या स्थानिक विकास निधीमधून नारपोली येथील रायगड जिल्हा परिषदेच्या शाळेला संगणक देण्यात आले आहेत. या संगणकाचे भाजप पनवेल तालुकाध्यक्ष अरुणशेट भगत यांच्या हस्ते बुधवारी वाटप करण्यात आले.

या वेळी अरुणशेट भगत यांनी सांगितले कि, आताच्या काळात विद्यार्थ्यांच्या सर्वांगीण विकासासाठी संगणक अत्यंत महत्वाचे आहे आणि ह्याचा लाभ घेऊन सर्व विद्यार्थ्यांनी उत्तम प्रकारचे शिक्षण घ्यावे.

या वेळी ओबीसी मोर्चा जिल्हा सरचिटणीस दशरथ म्हात्रे, पनवेल पंचायत समिती माजी सदस्य भूपेंद्र पाटील, सावळे माजी सरपंच अविनाश गाथाडे यांच्यासह शाळेच्या मुख्याध्यापिका, शिक्षक, विद्यार्थी आणि ग्रामस्थ उपस्थित होते.



पनवेलमधून सायकल चोरीस

पनवेल : वार्ताहर

शहरातील शिवाजी चौक येथील फुटपाथलगत रस्त्यावर आपली सायकल पाकिंग ला लावून नाष्टा करण्यासाठी गेलेल्या विद्यार्थ्यांला नाष्टा महागात पडला असून अज्ञात व्यक्तीने त्याची सायकल चोरून नेली. या घटनेची नोंद पनवेल शहर पोलीस ठाण्यात करण्यात आली आहे.

करंजाडे येथील सुरजकुमार मीना हा विद्यार्थी शहरातील आंबेडकर पुतळा ते शिवाजी चौककडे जाणाऱ्या रोडवर रायगड वडापाव सेंटर या दुकानाचे समोर फुटपाथलगत रस्त्यावर आपली.

सायकल लावून नाष्टा करायला गेला, मात्र सुरज नाष्टा करत असताना अज्ञात व्यक्तीने त्याची पाच हजार रुपये किमतीची हिरव्या व काळ्या रंगाची हारक्युलीस सायकल चोरून नेली. या चोरीबाबत सुरज याने पनवेल शहर पोलीस ठाण्यात गुन्हा दाखल केला आहे.

व्यावसायिक, गाळेधारकांना उरण नगर परिषदेच्या नोटीसा; भाडे थकीत प्रकरण

उरण : प्रतिनिधी

गेली अनेक वर्षे २२ नगर परिषदेच्या भाडे तत्वावर असणाऱ्या २२ व्यावसायिक गाळेधारकांनी आपापल्या गाळ्यांचे भाडे हे उरण नगर परिषदेकडे जमाच केले नाहीत. त्यामुळे भाडे तत्वावरील गाळे धारकांकडे एकूण ११ लाखांची रक्कम थकीत असल्याने उरण नगर पालिकेने सदर व्यवसायिक गाळेधारकांना नोटीसा बजावली आहेत.

बजावण्यात आलेल्या नोटीसीच्या मुदतीत गाळे धारकांनी थकीत भाड्याची रक्कम न भरल्यास हे गाळ्यांवर कारवाई करण्यात येईल, असा इशारा उरण नगर परिषदेकडून देण्यात आला आहे.

उरण नगर पालिकेने बाजार पेठेतील आपल्या ताब्यातील २२ गाळे हे गरजूंना भाडे तत्वावर दिले आहेत, परंतु बाजार पेठेतील सदर गाळ्यांचे भाडे हे गाळे धारक व्यवसायिकांनी उरण नगर पालिकेकडे गेली अनेक वर्षे जमाच केले नाही. त्यामुळे हे गाळे धारक व्यवसायिकांकडे भाडे तत्वावरील एकूण ११ लाखांची रक्कम थकीत झाली आहे. गाळेधारकांनी भाडे तत्वावरील थकीत रक्कम लवकरात लवकरच भरावी अशी सूचना उरण नगर



परिषदेकडून करण्यात आली आहे.

गाळे धारकांनी थकीत भाड्याची रक्कम उरण नगर पालिकेकडे जमाच केली नाही. उलट त्या गाळ्यांमध्ये त्यांनी पोटभाडेकरू ठेवले असून त्यातून ते महिन्याला प्रत्येकी दहा हजारांचे भाडे वसूल करीत आहेत, मात्र नगर परिषदेचे नाममात्र भाडे देण्यास ते टाळतात. त्यामुळे उरण नगर पालिकेकडे २२ गाळे धारकांनी थकीत भाड्याची रक्कम भरावी न पेशा उरण नगरपालिका संबंधित गाळे धारकांवर कारवाईचा बडगा उगारणार असल्याच्या सूचना या गाळे धारकांना देण्यात आलेल्या नोटीसाद्वारे बजावण्यात आल्या आहेत.

बाजार पेठेतील नगर पालिकेच्या

ताब्यातील २२ गाळे हे गाळेधारक

व्यवसायिकांना भाडे तत्वावर देण्यात

आले आहेत, परंतु भाडे तत्वावरील रक्कम

संबंधित गाळे धारक व्यवसायिक उरण

नगर परिषदेकडे जमाच करीत नाहीत.

त्यामुळे गाळेधारकांकडे थकीत भाड्याची

रक्कम ही ११ लाख रुपयांची आहे. ती

रक्कम उरण नगर परिषदेकडे जमा करावी

यासाठी संबंधित गाळे धारकांना नोटीस

बजावण्यात आली आहे. भाड्याची

रक्कम न भरल्यास उरण नगर परिषद

गाळ्यांवर कारवाई करणार आहे.

-राहुल इंगोले, मुख्याधिकारी, उरण

उद्योगांना सर्वार्थाने सहकार्य करणार - मुख्यमंत्री शिंदे

पनवेल, नवी मुंबई : बातमीदार

देशात महाराष्ट्र हे प्रगत राज्य आहे. या राज्यात उद्योगसन्नेही राज्य शासन कार्यरत आहे. उद्योगासाठी लागणाऱ्या पायाभूत सुविधा, सवलती व कुशल मनुष्यबळ येथे मोठ्या प्रमाणात उपलब्ध आहे. मैत्री अंतर्गत एक खिडकी योजनेतून उद्योगांना सर्व परवाने देण्यात येत आहेत. त्यामुळे महाराष्ट्र हे गुंतवणूकदारांचे आवडते ठिकाण आहे, असे प्रतिपादन मुख्यमंत्री एकनाथ शिंदे यांनी बुधवारी (दि. १) नवी मुंबई येथे सांगितले.

सॅंडोज इंडिया या औषध निर्मिती करणाऱ्या कंपनीच्या नवी मुंबई दिवा गावातील प्रकल्पातील नव्या युनिटचे भूमिपूजन मुख्यमंत्री एकनाथ शिंदे यांच्या हस्ते झाले. त्यावेळी ते बोलत होते. या वेळी कंपनीचे मुख्य कार्यकारी अधिकारी रिचर्ड सुनोर, ग्रुप प्रमुख कार्लो, संशोधन विभागाच्या प्रमुख श्रीमती क्लेअर, युनिट प्रमुख सुधीर भंडारे, माजी आमदार



विजय चौधुले, नवी मुंबईचे पोलीस आयुक्त मिलिंद भारंबे आदी उपस्थित होते. या वेळी मुख्यमंत्री महोदयांच्या हस्ते वृक्षारोपण करण्यात आले.

शिंदे म्हणाले की, पंतप्रधान नरेंद्र मोदी यांच्या नेतृत्वाखाली मांडलेल्या केंद्रीय अर्थसंकल्पातदेखील औषध निर्मिती क्षेत्राला प्रोत्साहन देण्यासाठी मोठ्या प्रमाणात सवलती देण्यात आल्या आहेत. केंद्र शासन लोकांच्या आरोग्यासाठी मोठ्या प्रमाणात लक्ष देत आहे. सॅंडोज कंपनीने कोविड काळात मोठे सहकार्य केले. या काळात

रोगप्रतिकारक औषधांची गरज व महत्त्व कळून आले. सॅंडोज कंपनीने रोगप्रतिकारक शक्ती वाढविणाऱ्या औषध निर्मिती व संशोधनाकडे लक्ष दिल्याचे दिसून येते. महाराष्ट्रात बल्क ड्रग पार्क उभारत आहेत. तेथे गुंतवणुकीची मोठी संधी उपलब्ध आहे. सॅंडोज कंपनीने तेथे गुंतवणूक करून योगदान द्यावे, अशी अपेक्षा आहे.

जनेरिक औषध निर्मितीमध्ये जागतिक आघाडीवर असलेल्या सॅंडोज कंपनीने महाराष्ट्रातील त्यांच्या प्रकल्पात अतिरिक्त गुंतवणूक करण्याचा

निर्णय घेतला आहे, यातून महाराष्ट्राची उद्योग क्षमता दिसून येते, असेही त्यांनी यावेळी सांगितले.

राज्य शासन नेहमीच औद्योगिक विकासासाठी सोबत आहे. पुढील काळातही उद्योगांना लागणारे सर्व सहकार्य राज्य शासन करेल, असेही शिंदे यांनी यावेळी सांगितले.

सॅंडोज इंडिया ही कंपनी औषध निर्मिती करणारी कंपनी आहे. आज भूमिपूजन झालेल्या प्लॅंटसाठी कंपनीने सुमारे २५० कोटींची गुंतवणूक करणार असून येथे जेनेरिक औषध निर्मिती होणार आहे. यामध्ये सुमारे ५०० ते ६०० नवीन रोजगार निर्मिती होणार आहे. वर्षभरात हा प्लॅंट सुरू होणार असल्याचे यावेळी सांगण्यात आले. युनिट प्रमुख श्री. भंडारे यांनी स्वागत केले व आभार मानले. यावेळी मुख्यमंत्री शिंदे व श्री. मुख्य कार्यकारी अधिकारी रिचर्ड सुनोर यांच्यात नव्या प्रकल्पासंदर्भात चर्चा झाली.



पनवेल : तालुक्यातील नरे येथील सन्नित्र गणेशोत्सव मंडळाच्या वतीने नरे येथे आयोजित माघी श्रीगणेश उत्सवाला भाजप महिला मोर्चा तालुकाध्यक्ष रत्नप्रभा घरत, माजी नगरसेविका दर्शना भोईर, सुलोचना कल्याणक, महिला मोर्चा तालुका सरचिटणीस लीना पाटील, शहर सरचिटणीस सपना पाटील, तालुका चिटणीस निता चोणकर आदींनी भेट देत गणरायाचे दर्शन घेतले.



पनवेल : तालुक्यातील रिटघर येथील श्री साईबाबा उत्सव ग्रामस्थ मंडळाच्या वतीने रिटघर येथे श्री साईबाबा उत्सव आयोजित करण्यात आला आहे. या उत्सवाला भाजप नेरा विभाग युवा अध्यक्ष गुरुनाथ भोपी, पोलीस पाटील दीपक पाटील, रवींद्र पाटील, शशिकांत भोपी आदींनी भेट दिली.

शेखर पाटील एलएलबी परीक्षा पहिल्या श्रेणीत उत्तीर्ण

उरण : वार्ताहर

उरण तालुक्यातील पिरकोन येथील रहिवासी व उरण शहरात वास्तव्य करीत असलेले शेखर वसंत पाटील यांनी नुकतीच छत्रपती शिवाजी महाराज युनिव्हर्सिटी पनवेल येथून पहिल्या श्रेणीतून एलएलबी परीक्षा उत्तीर्ण झाले. समाजकारण पत्रकारिता नोकरी सांभाळून त्यांनी ही पदवी परीक्षा उत्तीर्ण केली नुकताच त्याचा दिमाखदार दीक्षांत समारंभ छत्रपती शिवाजी महाराज सभागृहात झाला. शेखर पाटील हे बीएससी



पदवीधर असून त्यांनी एन्हायरमेंट सायन्समधून एमफिल महाराष्ट्र शासनाचा डिप्लोमा इन इंडस्ट्रियल

सेपटी अशा विविध शैक्षणिक पदव्या घेतल्या आहेत. ते उरण तालुका सहकारी गृह महासंघाचे अध्यक्ष तसेच सामाजिक क्षेत्रातील विविध पदे भूषवित आहेत. या पदवीसाठी त्यांना डॉ. मिश्रा, डॉ. भानू, डॉ. पंकज, डॉ. अमनी मंडम आदींचे मार्गदर्शन लाभले.

शेखर पाटील यांनी वयाच्या ५५व्या वर्षी वकिली परीक्षा संपादन केली. त्याबद्दल त्यांचे सर्व स्तरातून स्वागत होत आहे. या कार्यक्रमात मान्यवरांच्या हस्ते विद्यापीठ विशेषांकांचे प्रकाशन झाले.

रसायनी पिल्लई कॉलेजमध्ये युफोरीया कार्यक्रम दिग्गज कलाकारांची उपस्थिती



मोहोपाडा, रसायनी : प्रतिनिधी

महात्मा एज्युकेशन सोसायटीचे पिल्लई एचओसी एज्युकेशन कॅम्पसमध्ये युफोरीया कार्यक्रम सुरू झाला असून या युफोरीयानिमित्त जग्गू आणि जुलियेट मराठी चित्रपटाचे दिग्गज कलाकारांनी उपस्थिती दाखविली. आगामी प्रदर्शित होणाऱ्या जग्गू आणि जुलियेट या चित्रपटातील अमय वाघ, वैदेही परशुरामी आणि चित्रपटाचे डायरेक्टर अमय लिमये यांचे रसायनी पिल्लई कॅम्पसमध्ये आगमन होताच

विद्यार्थ्यांनी जल्लोष केला.

या वेळी जग्गू आणि जुलियेट या चित्रपटातील काही क्षणांवर अभिनेता अमय वाघ आणि अभिनेत्री वैदेही परशुरामी या दोघांनी विद्यार्थ्यांसोबत मनांरंजन केले. यावेळी चित्रपट अभिनेत्री वैदेही परशुरामी यांचा बुधवार १ फेब्रुवारी रोजी वाढदिवस असल्याने पिल्लई कॅम्पसमध्ये इन्स्टिट्यूटच्या सिईओ डॉ निवेदिता श्रेयांश आणि डॉ लता मेनन यांच्या उपस्थितीत केक कापून, पुष्पगुच्छ देऊन वाढदिवस

साजरा करण्यात आला. यानंतर युफोरीया टिशर्टचे उदघाटन करून अभिनेता अमय वाघ यांनी पिल्लई महाविद्यालयातील विद्यार्थ्यांसोबत जल्लोष करीत वाटप केल्या.

दरम्यान, पिल्लई एच.ओ. सी कॉलेज ऑफ रसायनी येथे सालाबाद प्रमाणे यावर्षीही 'युफोरीया' हा सांस्कृतिक सोहळा आयोजित करण्यात आला आहे. सातत्याने चालत आलेल्या ह्या सोहळ्याचे हे सातवे वर्ष आहे. ह्या वर्षी हा सोहळा ३१ जानेवारी ते ४ फेब्रुवारी २०२३ असा सलग ४ दिवस आयोजित केला आहे. तसेच ह्या चारही दिवशी निरनिराळ्या कार्यक्रमांचे आयोजन करण्यात आले आहे.

या कार्यक्रमाला बुधवार दि. १ फेब्रुवारी रोजी जग्गू आणि जुलियेट चित्रपटाचे कलाकार उपस्थित राहिल्याने विद्यार्थ्यांत आनंदाचे वातावरण दिसून आले. यावेळी पिल्लई ग्रुप ऑफ इन्स्टिट्यूटच्या सिईओ डॉ निवेदिता श्रेयांश, पिल्लई कॅम्पस रसायनी प्रमुख डॉ लता मेनन आदी उपस्थित होते.

ठकुबाई खारपाटील यांचा आज पुण्यस्मरण सोहळा

उरण : वार्ताहर

उरण तालुक्यातील चिरनेर येथील प्रसिद्ध उद्योगपती पी. पी. खारपाटील आणि उद्योगपती राजेंद्र खारपाटील यांच्या मातोश्री स्वर्गीय ठकुबाई परशुराम खारपाटील यांचा तृतीय पुण्यस्मरण सोहळा गुरुवारी (दि. २) त्यांच्या चिरनेर येथील पारस या बंगल्यावर साजरा करण्यात येणार आहे.

या निमित्ताने दिवसभर विविध धार्मिक कार्यक्रमांचे आयोजन करण्यात आले आहे. हा पुण्यस्मरण सोहळा पी. पी. खारपाटील कंट्रक्शन अँड कंपनीच्या माध्यमातून साजरा करण्यात येणार असून, या कार्यक्रमासाठी चिरनेर ग्रामस्थ, नातेवाईक, मित्र परिवार, हितचिंतक आणि विविध राजकीय पक्षातील नेते आणि कार्यकर्त्यांनी मोठ्या संख्येने उपस्थित राहण्याचे आवाहन उद्योगपती समीरशेट खारपाटील आणि उद्योगपती सागरशेट खारपाटील यांनी केले आहे.



पनवेल : वार्ताहर

उरण

संपादकीय

अमृतकाळाची पहाट

केंद्रीय अर्थमंत्री निर्मला सीतारामन यांनी बुधवारी संसदेत सादर केलेल्या यंदाच्या अर्थसंकल्पात पंतप्रधान नरेंद्र मोदी यांच्या महान स्वप्नातील नव्या भारताचे स्वच्छ प्रतिबिंब पडलेले दिसले. अर्थमंत्र्यांनी सादर केलेला हा अर्थसंकल्प खऱ्या अर्थाने ऐतिहासिक म्हणावा लागेल. यामध्ये भारतीय समाजातील प्रत्येक घटकाचा आणि त्या घटकाच्या उन्नतीचा विचार करण्यात आला आहे.

यंदाच्या वर्षी देशाच्या अर्थव्यवस्थेची वाढ सात टक्क्यांपर्यंत राहिल असा अंदाज व्यक्त केला जात आहे. आंतरराष्ट्रीय नाणेनिधीने भारतीय अर्थव्यवस्थेची वाढ साडे सहा टक्क्यांपर्यंत राहिल असा अंदाज मंगळवारीच आपल्या अहवालात व्यक्त केला होता. आर्थिक पाहणी अहवालामध्ये देखील भारतीय अर्थव्यवस्थेबाबत सकारात्मक संकेत देणारी आकडेवारी नमूद करण्यात आली होती. केंद्रीय अर्थमंत्री निर्मला सीतारामन यांनी सादर केलेला हा सलग पाचवा अर्थसंकल्प आहे. कदाचित मोदी सरकारच्या दुसऱ्या टर्ममधील हा शेवटचा अर्थसंकल्प असेल. कारण पुढील वर्षी सार्वत्रिक निवडणुका तोंडावर आलेल्या असतील. कोरोना काळातील तारेवरील कसरत समर्थपणे पार पाडल्यानंतर सादर झालेला यंदाचा अर्थसंकल्प भारताच्या आकांक्षांचा आणि स्वप्नांचा आलेख मांडणारा ठरतो. विद्यार्थ्यांपासून शेतकऱ्यांपर्यंत तसेच उत्साही उद्योगकांपर्यंत सर्वांनाच सामावून घेणारा हा अर्थसंकल्प असल्याचे जाणवते. मध्यमवर्गीय सर्वांत हवीहवीशी वाटणारी गोष्ट म्हणजे प्राथमिकशालेतील सवलती. जागतिक मंदी व कोरोना काळ यामुळे करविषयक सवलतींना काही स्थानच उरले नव्हते. यंदा मात्र अर्थमंत्री सीतारामन यांनी प्राथमिक मर्यादा पाच लाखांवरून सात लाखांवर नेऊन ठेवली. तसेच कररचनेत देखील नवे बदल केले. ते सर्वांनाच लाभदायक ठरणार असल्याने देशभरातील मध्यमवर्गीय जडोषाचे वातावरण निर्माण झाले आहे. नव्याने उद्योग सुरू करणाऱ्या किंवा नोकरीला लागणाऱ्या युवा वर्गाला नव्या कररचनेचा सर्वाधिक लाभ होईल असे दिसते. अर्थात मध्यमवर्गीय नव्हे तर गरीब जनतेसाठी देखील अर्थमंत्र्यांनी पुरेशी तरतूद केली आहे. प्रधानमंत्री गरीब कल्याण योजनेतर्गत कोट्यवधी गरीबांना केंद्र सरकारतर्फे मोफत अन्नधान्य दिले जाते. ही योजना यामुळे देखील चालू राहणार असून त्यासाठी तब्बल दोन लाख कोटी रुपयांची भरीव तरतूद करण्यात आली आहे. कृषी क्षेत्राकरिता आर्थिक साहाय्यापासून आधुनिक शेतीविषयक डिजिटल प्रशिक्षणापर्यंत अनेक योजना जाहीर केल्या गेल्या आहेत. कृषी कर्जाचे लक्ष्य २० लाख कोटी रुपयांपर्यंत ठेवण्यात आले आहे. आरोग्यासाठी देखील चांगली तरतूद करण्यात आली असून देशभरात १५० नवी नर्सिंग महाविद्यालये उघडण्याची घोषणा अर्थमंत्र्यांनी केली. एकंदरीत यंदाच्या अमृतकाळामध्ये सात मुद्द्यांवर अग्रक्रमाने भर देण्यात येणार असल्याचे अर्थमंत्री सीतारामन यांनी सांगितले. सर्वसमावेशी विकास, अखेरच्या घटकापर्यंत विकासाची गंगा पोचवण्याचे प्रयत्न, पायाभूत सुविधांमधील गुंतवणूक, गुणवत्तेचा शोध, पर्यावरणाची डोळसपणे घेतलेली काळजी, युवाशक्तीला प्रोत्साहन आणि आर्थिक क्षेत्रातील सुधारणा या सात मुद्द्यांवर खास करून भर दिला जाणार आहे. मध्यम व लघु उद्योगांना तारणाशिवाय छोटी कर्जे घेणे सुलभ व्हावे यासाठी दोन लाख कोटी किमतीचा पतपुरवठा करण्यात येणार आहे. तसे पाहू गेल्यास या अर्थसंकल्पाबद्दल बराच तपशील सांगता येईल, परंतु आकड्यांच्या जंजाळात न पडता एवढे नक्की म्हणता येईल की, सर्वांचे कल्याण साधणारा हा सर्वजनहिताय असा अर्थसंकल्प आहे. स्वातंत्र्याच्या अमृतकाळात अशा प्रकारच्या संकल्पाची देशाला नितांत गरज होतीच. ती अखेर पूर्ण झाली.

म्हसोबा जत्रेनं जोपासलं गावागावात अतुट नातं



पिढ्यानं पिढ्या रोजंदारी, व्यवसायाने निमाडीत असलेलं पिढ्यानं पिढ्याचं अतुट नातं सातारा जिल्हातील अनेक गावातील अनेक कुटूंब प्रतिवर्षी म्हसोबा यात्रेच्या निमित्ताने जोपासले आहे.

पुर्वीच्या काळी शेतीचा हंगाम संपला की, दिवाळीच्या मुहूर्ताने सातारा जिल्हातील अनेक गावातील कुटूंबे रोजंदारी व व्यवसायाच्या निमित्ताने तळ कोकणात महाबळेश्वर, पोलादपुर, रोहा मार्गे थेट रेवदंडा-थेरोंडापर्यंतच्या गावागावातून रोजंदारी, व्यवसाय करत फिरत अद्यापही आहे. पुर्वी रोजंदारी व्यवसायासाठी आलेली सातारकर कुटूंबे राहूटी उभारून वस्ती करत असावे त्यामुळे त्यांचे कुलदैवत असलेले हे मंदिर एका पत्राशेड मध्येच होते,



मात्र सध्या पत्राशेड मधील मंदिराचा गाभारा तसाच ठेवीत मंदिराचे जिर्णोद्धार करण्यात आला आहे, हे मंदिर सातारा जिल्हातील शिरवळ, कुदाळ, रहमतपुर, भोर, एंखाबे आदी अनेक गावातील कुटूंबांचे कुलदैवत असून त्यांचे भक्ती व श्रद्धास्थान आहे, व जागृती देवस्थान म्हणून प्रसिद्धीस आहे. बदलत्या काळानुसार सातारा जिल्हातील गावागावातील या कुटूंबांचे उदरनिर्वाहाचे साधन बदलले, रोजंदारी व व्यवसायामध्ये बदल झाला. परंतु या साताराकर गावागावातील कुटूंबांचे म्हसोबा देवस्थानाची श्रद्धा व भक्ती तसभूरही कमी झाली नाही.

अद्यापही सातारा जिल्हातील गावागावातील हिंदू कोलाटी जातीच्या मोरे, जावळे, लाखे, लघू जावळे आदी आडनावाची कुटूंबे प्रतिवर्षी म्हसोबाचे यात्रेच्या निमित्ताने येथे दहा, बारा दिवस राहूटी उभारीत वस्तीत राहतात. मात्र सध्यास्थितीला अनुसरून ते पायी चालत न येता, वाहनाने येथे येतात व रितीरिवाजप्रमाणे पिढ्यानं पिढ्या सुरू असलेले धार्मिक विधी येथील म्हसोबा मंदिरातील देवाशी पार पाडतात.

यावर्षी सुध्दा सातारा जिल्हातील शिरवळ, कुदाळ, रहमतपुर, भोर, एंखाबे आदी अनेक गावातील हिंदू कोलाटी जातीच्या मोरे, जावळे, लाखे, लघू जावळे आदी आडनावाची कुटूंबे प्रतिवर्षी म्हसोबाचे यात्रेच्या निमित्ताने येथे दहा, बारा दिवस राहूटी उभारीत वस्तीत राहतात. मात्र सध्यास्थितीला अनुसरून ते पायी चालत न येता, वाहनाने येथे येतात व रितीरिवाजप्रमाणे पिढ्यानं पिढ्या सुरू असलेले धार्मिक विधी येथील म्हसोबा मंदिरातील देवाशी पार पाडतात.

नजीकच्या शेतात तळ ठोकून राहूटी उभारून वस्तीस आहेत. रितीरिवाजप्रमाणे मंगळवारचे दिवशी थेरोंडा देवस्थानात जत्रेचं नियोजन केले होते, तत्पुर्वी या कुटूंबाने सहपरिवारासह रेवदंडा समुद्र किनारी जाऊन देवाचे स्नान आदी धार्मिक विधी पार पाडला. त्यानंतर या कुटूंबाने जत्रेच्या निमित्ताने थेरोंडा येथील म्हसोबा मंदिरात धार्मिक विधी पार पाडला व देवाचं मानपान वगैरे पूर्ण केले.

येत्या ६ फेब्रुवारीला ही कुटूंबे खेड रत्नागिरी येथे प्रस्थान करणार आहेत, तेथील देवीच्या मानपानानंतर पुनः सातारा जिल्हातील आपआपल्या गावात जातील. दरवर्षी सातारा जिल्हातील विविध गावातून हिंदू कोलाटी जातीच्या मोरे, जावळे, लाखे, लघू जावळे आदी आडनावाची कुटूंबे येऊन म्हसोबा यात्रा व रेवदंडा-थेरोंडा मध्ये धार्मिक विधी पार पाडतात. एक आगळ वेंगळ नातं पिढ्यानं पिढ्या रितीरिवाजप्रमाणे सातारा जिल्हातील ही गावे रेवदंडा व थेरोंडा गावाशी जोडून आहेत, मात्र येथील संबंधितांना या बाबीशी कोणतेही सोयर्सुतक नाही असेच दिसून येते. थेरोंडा येथील म्हसोबा देवस्थान हे आमचे कुलदैवत आहे, पिढ्यानं पिढ्या रितीरिवाजप्रमाणे म्हसोबाचे यात्रेच्या निमित्ताने विविध धार्मिक विधी पार करण्यासाठी रेवदंडा व थेरोंडा येथे आम्ही येत असतो, असे यांचे प्रमुख मार्गदर्शक व नेतृत्व करत असलेल्या अंकुशराव मोरे यांनी सांगितले.

-महेंद्र खैरे, रेवदंडा

ज्ञानकोशकार डॉ. श्रीधर व्यंकटेश केतकर

महाराष्ट्रीय समाजाच्या प्रबोधनासाठी आयुष्यभर निर्धारपूर्वक कार्य करणारे समाजशास्त्रज्ञ व ज्ञानकोशकार डॉक्टर श्रीधर व्यंकटेश केतकर यांना त्यांच्या मूलगामी संशोधनामुळे 'प्रतिभाशाली, व्यासंगी समाजशास्त्रज्ञ' अशी जागतिक कीर्ती प्राप्त झाली. पांडित्य आणि प्राचंड्य हे ज्यांच्या प्रतिभेचे दोन पैलू होते, त्या केतकरांनी ज्ञानार्जन आणि विद्याप्रसार हेच आपले जीवनध्येय मानले व ते एखाद्या व्रतासारखे निष्ठेने पार पाडले.

रायपूर येथे २ फेब्रुवारी १८८४ रोजी जन्मलेल्या श्रीधर केतकर यांचे वडील पोस्टमास्तर होते. त्यांची आर्थिक स्थिती मध्यम होती. श्रीधर यांच्या जन्मानंतर वडिलांची मुंबईस बदली झाली; पण लगेचच दोन-तीन वर्षांत ते मृत्यू पावले. पाच वर्षांचे श्रीधर व त्यांची तीन मोठी भावंडे यांना घेऊन त्यांची आई अमरावतीस काकांच्या आधारे राहिली. श्रीधर केतकर यांचे सर्व शालेय शिक्षण तेथेच झाले.

बुद्धिमान केतकर 'हर्नाक्युलर फायनल', 'हायस्कूल एन्ट्रन्स', इतर स्पर्धात्मक परीक्षा यांत सतत वरच्या क्रमांकांने उत्तीर्ण होत. त्यांचे चौफेर वाचन, बहुश्रुतता, तीव्र स्मरणशक्ती, उपक्रमशीलता व त्यातील नावीन्य यामुळे शाळेतच त्यांना 'चालता-बोलता ज्ञानकोश' अशी पदवी मिळाली होती. मॅट्रिकला असताना आई व बहीण यांचा पाठोपाठ मृत्यू झाला. एक मोठा भाऊ आधीच निवर्तला होता. त्यामुळे घराची ओढ संपली. काकांच्या आग्रहामुळे त्यांनी मुंबईला विल्सन कॉलेजात प्रवेश घेतला.

लहानपणापासूनच स्वराज्य, स्वदेश व स्वभाषा यांचे तीव्र प्रेम असल्याने महाविद्यालयात अनुभवस येणारी युरोपियन



निमित्त

साम्राज्यवादी वृत्ती व भारतीयांची होणारी हेटाळणी यांचा त्यांना विलक्षण त्रास होई. सहपाठी विद्यार्थ्यांबरोबर भारतीय स्वातंत्र्य व समाजप्रबोधन यांसंबंधी सतत चर्चा करीत असताना सशस्त्र क्रांतीनेच भारताला स्वातंत्र्य मिळेल असा विश्वास केतकरांना वाटू लागला. त्यासाठीचे लष्करी शिक्षण अमेरिकेस मिळेल अशी शक्यता दिसल्याने त्यांनी अमेरिकेस जाण्याचे ठरवले व त्यासाठी इतर कुटुंबीयांशी भांडून पैशांची जुळवाजुळव केली. १५ एप्रिल १९०६ रोजी त्यांनी अमेरिकेस प्रयाण केले; मात्र तेथे जाईपर्यंत त्यांचे विचार बदलले आणि भारतीयांची सामाजिक स्थिती आधी सुधारणे जरूरीच आहे व त्यासाठी ज्ञानप्रसार करून त्यांचे प्रबोधन करणे आवश्यक आहे, अशी त्यांची धारणा झाली.

पूर्व अमेरिकेतील कॉर्नेल विद्यापीठात प्रवेश घेतल्यावर तेथील लवचीक शिक्षणपद्धतीचा आधार घेत त्यांनी दोन वर्षांत बी.ए. व एम.ए. या पदव्या आणि लगेचच तीन वर्षांत, १९११ मध्ये, पीएच.डी.ची पदवी मिळविली. या पदवीसाठी त्यांनी 'भारतीय जातिसंस्थेचा इतिहास' हा विषय निवडला. भारतातील अनेक सामाजिक समस्यांचे

मूळ असणार्या जातिसंस्थेबद्दलचे एका भारतीयाचे हे मूलगामी, व्यासंगपूर्ण संशोधन पाश्चात्य जगतात महत्त्वपूर्ण ठरले. पाश्चात्य संशोधकांच्या संशोधनातील त्रुटी दाखवून मूळ समस्येची उकल करून दाखवणार्या केतकरांच्या या संशोधनाची पाश्चात्य विद्वज्जनांने मोठ्या प्रमाणावर दखल घेतली. हार्वर्ड, येल, लंडन, मॅन्चेस्टर यांसारख्या प्रतिष्ठित विद्यापीठांतील समाजशास्त्रज्ञांशी, तत्त्वज्ञांशी केतकरांचा संवाद सुरू झाला व त्यांना तिथे अनेक मानसन्मान मिळाले.

आपल्या कादंबऱ्यांमधून समाजशास्त्रीय प्रश्नांवर आधारित कथानके रचून, त्या प्रश्नांच्या अनेक बाजू त्यांवरील त्यांना सुचणारे उपाय व या प्रश्नांचे गांभीर्य लोकांपर्यंत पोहोचवण्यासाठी त्यांनी कादंबरी हे माध्यम हाताळले.

आपल्या पहिल्याच पुस्तकात त्यांनी एका जगाची, विश्व, राष्ट्रीयत्वाची, सांस्कृतिक ऐक्याची कल्पना मांडली होती. 'मनुष्यजातीचे परमोच्च ध्येय व कल्याण, जगातील सर्व माणसांचा एक समाज बनवणे हेच होय', असे ठासून प्रतिपादन करणारे डॉ. केतकर दुर्दैवाने आपल्या या कल्पनेचा पाठपुरावा करण्यास फार काळ जगले नाहीत. मधुमेहाने व इतर किरकोळ आजारांने पुणे येथे त्यांचा मृत्यू झाला. प्रसिद्ध संशोधक व अभ्यासक डॉ. प.ल. वैद्य यांनी म्हटल्याप्रमाणे, "डॉ. केतकर म्हणजे मूर्तिमंत साहस! त्यांनी दिलेली बौद्धिक आव्हाने स्वीकारण्याची पात्रता असणारा विद्वान महाराष्ट्रात पुन्हा केव्हा निर्माण होईल तो होवो!" (लोकशिक्षण, जुलै १९३७) पुणे येथील कमला नेहरू पार्कमध्ये डॉ. केतकर यांचे स्मारक १९६४ मध्ये उभारले गेले आहे.


-मीना वैशंपायन



बदलते तंत्रज्ञान



टेलीग्रामवर 'हे' काम करणे ठरू शकते धोकादायक



टेलीग्राम या भारतीय ॲपला अल्पावधीतच खूप लोकप्रियता मिळवण्यात यश आले आहे. मेसेजिंग सोबतच, या ॲपवर अशी उत्कृष्ट वैशिष्ट्ये देण्यात आली आहेत, जी तुम्हाला खूप आवडतील.

या ॲपवर ऑनलाइन एडिटिंग तसेच उत्कृष्ट स्टेटस आणि चॅटिंग पर्याय आहेत, वेगळ्या धाटणीच्या या गोष्टी तुमचा अनुभव नक्कीच उत्कृष्ट बनवायला मदत करतील. त्यामुळे लाडले युजर्स या ॲपचा वापर करत आहेत.

पण तुम्हाला माहिती आहे का की, गेल्या काही वर्षांत या ॲपचा वापर इतर कारणांमुळे अधिक वाढला आहे. त्यापैकी सर्वात मोठे कारण म्हणजे- अनेक कंपन्यांची फसवणूक करणे म्हणजे विविध गोष्टींची पायरी.

तुम्हाला ही गोष्ट समजल्यावर आश्चर्य वाटेल की, या ॲपवर सर्व ओटीटी प्लॅटफॉर्म म्हणजेच नेटफ्लिक्स असो वा प्राइम व्हिडिओ आणि डिस्ने प्लस हॉटस्टार असो वा आणखी काही... साऱ्या ॲप वरील चित्रपट विनामूल्य पाहता येत आहेत. आणि याचे ओटीटी प्लॅटफॉर्मला मात्र खूप नुकसान होत आहे.

चित्रपटांचे पायरेटेड व्हर्जन या ॲपवर अनेक चॅनल्सच्या मार्फत अपलोड केले जात आहे. महत्त्वाचे म्हणजे, यात चित्रपटांचा दर्जा इतका उत्तम असतो की तो चित्रपट चुकीच्या मार्गाने अपलोड करण्यात आलेचे जाणवातही नाही. त्यामुळे लोक नवे चित्रपट आणि वेब सिरीज डाउनलोड करून पाहत असल्याचे बोलले जात आहे. पण असे करत असाल तर वेळीच सावध व्हा.

काय होऊ शकते कारवाई

एखाद्या चित्रपटाच्या किंवा वेब सिरीजच्या पायरेटेड प्रतशी संबंधित असणं हे बेकायदेशीर आहे. कदाचित तुम्ही टेलिग्रामवरून जड्ड प्लॅटफॉर्मवर चित्रपट डाउनलोड केला असेल, परंतु असे करणे बेकायदेशीर आहे आणि जर तुम्ही असे करताना पकडले गेलात तर तुम्हाला व्हिडिओ पायरीसाठी थेट कायदेशीर कारवाईलाही सामोरे जावे लागू शकते. त्यामुळे अशा गोष्टी टाळण्याचा प्रयत्न करा.



नवी मुंबई : बाजार सभितीमधील रस्त्यावर पडलेल्या धान्यांचा आस्वाद घेणाऱ्या कबुतरांचे दृश्य टिपले आहे सायली रावले वेद्य यांनी.



अग्रिम प्रहार

घशातील जळजळीसाठी 'हे' उपाय ठरतील फायदेशीर



सिड रिफ्लेक्समुळे घशात जळजळ होते, परंतु त्याशिवाय, धूम्रपान, लर्जी, सर्दी, व्हायरल किंवा बॅक्टेरियाच्या संसर्गामुळे देखील घशात जळजळ होऊ शकते. घशात जळजळ होत असल्यास, बोलण्यासोबतच खातानाही त्रास होतो. काहीवेळा लोकांना अनेक आठवडे त्याचा त्रास होतो. औषधे घेतल्याने त्यापासून आराम मिळू शकतो. पण काही काही घरगुती उपायांच्या मदतीने देखील तुम्ही या समस्येपासून आराम मिळवू शकता. त्याबद्दल अधिक माहिती जाणून घेऊया.

घशातील जळजळ थांबवण्याचे उपाय

१) नारळ पाणी

घशाच्या जळजळीपासून त्वरित आराम मिळविण्यासाठी नारळाचे पाणी प्या कारण त्यामध्ये दाहक-विरोधी गुणधर्म आहेत. खाल्ल्यानंतर घशात जळजळ होत असेल तर सामान्य पाणी पिण्याऐवजी अर्ध्या तासानंतर नारळाचे पाणी प्या.

२) मध

घशातील जळजळ थांबवायची असेल तर मधाचे सेवन करणे देखील खूप फायदेशीर आहे. मधातील अँटी-बॅक्टेरियल घटक घशात जळजळ होण्याच्या समस्येपासून त्वरित आराम देते. त्यामुळे कोमट पाण्यात मध आणि लिंबाच्या रसाचे काही थेंब मिक्स करून घ्या.

३) मीठाच्या पाण्याने गुळण्या कराव्यात

घशात खूप जळजळ होत असेल तर मीठाच्या पाण्याने गुळण्या करणे हेदेखील खूप फायदेशीर ठरेल. यासाठी एक कप कोमट पाण्यात पाव चमचा मीठ घालून त्या पाण्याने दिवसातून दोन वेळा गुळण्या कराव्यात. याने खूप आराम मिळेल.

४) हळद

हळदीचे सेवन केल्यानेही घशातील जळजळीपासून आराम मिळू शकतो. हे खूप प्रभावी ठरते. हळदीमध्ये कर्क्युमिन तत्व असते, जे अँटी-इन्फ्लेमेटरी आणि अँटी-बॅक्टेरियल असते. त्यामुळे हळदीच्या सेवनाने या समस्येपासून त्वरित सुटका मिळते. फक्त एक चमचा हळद पाण्यात मिसळून ते पाणी प्यावे.

महाड औद्योगिक क्षेत्रात कायदा, सुव्यवस्थेचे तीनतेरा

ट्रान्सफॉर्मर कॉईल चोरीप्रकरणी आणखी दोघे ताब्यात

महाड : प्रतिनिधी

महाड औद्योगिक क्षेत्रात कायदा सुव्यवस्थेचे तीन तेरा वाजत असून वारंवार चोऱ्यांचे प्रकार उघड होत आहेत. नुकत्याच एका घटनेमध्ये ट्रान्सफॉर्मरमधील कॉईल चोरी शॉक लागून मृत्यू झाला. या प्रकरणात आणखी दोघांना ताब्यात घेतले असल्याची माहिती महाड औद्योगिक पोलीस ठाण्याकडून देण्यात आली आहे.

महाड एम.आय.डी.सी.मध्ये दिवसेंदिवस कायदा सुव्यवस्था बिघडत चालली आहे. वाहनांची चोरी, कंपन्यांमधील सामान चोरी, घरपोडी असे प्रकार घटत असल्याचे विविध घटनांतून समोर आले आहे. अशाच एका घटनेत कांबळे तर्फे महाडजवळ ट्रान्सफॉर्मरमधील कॉईल चोरी करत असताना मोहम्मद इरशाद अहमद वय २८ या चोराचा शॉक लागून मृत्यू झाल्याची घटना २७ जानेवारी रोजी घडली. त्यानंतर औद्योगिक क्षेत्रात चांगलीच खळबळ माजली होती.

महाड औद्योगिक पोलीस ठाण्याचा विस्तार मोठा आहे. महाड एम.आय.डी.सी. तसेच शेजारील गावांचा औद्योगिक पोलीस ठाण्यात समावेश आहे. मोठ्या प्रमाणावर या ठिकाणी परप्रांतीय तरुण कामाला आहेत. त्याचप्रमाणे वाहनांची वर्दळ देखील मोठ्या प्रमाणावर आहे. औद्योगिक क्षेत्रात कंपन्यांमधील



अवजड वाहनाची वर्दळ असताना रस्त्यावर कोणतीच सुरक्षा व्यवस्था नाही. शिवाय वाहतूक पोलीसांचा देखील वचक राहिलेला नाही. यामुळे रस्त्यावर वाहने पार्क केली जात आहेत. यामुळे एन रात्रीच्या सुमारास अनेक अपघात देखील होत आहेत. या अपघातांवर देखील पोलीसांचे नियंत्रण राहिलेले नाही. नांगलवाडी याठिकाणी अन्य ठिकाणाहून आलेल्या अवजड वाहनातून इंधन व इतर वस्तूंची चोरी होत आहे. यामुळे स्थानिक पोलीसांची गस्त नक्की कोठे होते हा प्रश्न निर्माण झाला आहे.

पोलीस ठाण्यातून फरार झालेल्या आरोपीचा शोध कधी लागणार महाड औद्योगिक पोलीस ठाण्याच्या हद्दीत बाल लैंगिक अत्याचाराची घटना घडली होती. यातील आरोपीने जेवणांतर हात धुण्याचा बहाणा देत पोलीस ठाण्यातून पळ काढला होता. यामुळे महाड औद्योगिक पोलीस ठाण्यातील पोलीस चांगलेच अडचणीत आले होते. मात्र आरोपीला पकडण्यासाठी नाकाबंदी करूनही आरोपी अद्याप सापडू

शकला नाही.

आरोपी रजाक मौलासा चपरबंद वय २३, याच्यावर ३७६,(२) (आय जे), ३५४ (ई), ३५४ (ब), ३५४(ड), ३६३, ३६६, ३६६(अ), बाल लैंगिक अत्याचार संरक्षक अधिनियम कलम ४, ५ जे, (२), ५(एल), ६,८,१२, प्रमाणे गुन्हा दाखल करण्यात आला होता. २३ मार्च २०२१ रोजी आरोपीला न्यायालयात दाखल केले असता आरोपीला १ एप्रिल २०२१ पर्यंत पोलीस कस्टडी देण्यात आली होती.

३० मार्च रोजी आरोपीने रात्री ८:३३ वाजता जेवण केल्यानंतर हात धुण्याकरिता आणि बाथरूमला जात असल्याचे सांगून पोलीसांची नजर चुकवत पोलीसांच्या हातावर तुरी देत पळ काढला. या आरोपीला पकडण्याचे धाडस सहाय्यक पोलीस निरीक्षक आंधळे यांनी अद्याप दाखवलेले नाही.

नागरिकांत संताप

मूळचा उत्तर प्रदेशातील राहणारा मात्र सध्या बिरवाडी कुंभारवाडा येथे राहत असलेला मोहम्मद इरशाद अहमद याचा शॉक लागून ट्रान्सफॉर्मरवरच लटकूनच मृत्यू झाला. यानंतर पोलीसांनी अन्य सहकारी चोरांचा माग काढण्याचा प्रयत्न केला असता दोन जणांना ताब्यात घेतले आहे. महाड औद्योगिक क्षेत्रात या कामाचे कौतुक केले जात असले तरी चोरांचे प्रकार थांबत नसल्याने नागरिकांमधून संताप देखील व्यक्त केला जात आहे.

कर्जत-गुंडगे उड्डाणपुलासाठी मंत्री रवींद्र चव्हाण यांना साकडे

कर्जत : प्रतिनिधी

कर्जत शहराच्या रेल्वेपलीकडील भागात देखील शहर विस्तारत आहे. भिसेगाव गुंडगे भागात मोठ्या प्रमाणात नागरिकीकरण होत आहे. मात्र शहरात जाण्यासाठी या नागरिकांना मोठा वळसा घालून जावे लागते. एकत्र मोठी पायपीट किंवा इंधन जाळावे लागते. येथील नागरिकांसाठी मोठी समस्या असल्याने भाजपचे प्रदेश सचिव हृषीकेश जोशी यांनी थेट राज्याचे सार्वजनिक बांधकाम मंत्री रवींद्र चव्हाण यांना साकडे घातले आहे. याबाबत जोशी यांनी सार्वजनिक

बांधकाम मंत्री यांना निवेदन दिले आहे.

कर्जत व गुंडगे भागास जोडणारा उड्डाण पूल व्हावा अशी नागरिकांची वर्षानुवर्षांची मागणी आहे. गुंडगे गाव परिसर कर्जत नगरपरिषद हद्दीत येत असून जलदगतीने विकसित होत आहे. तेथील नागरिकांना त्यांच्या दैनंदिन गरजासाठी कर्जतमध्ये रोज यावे लागते व कर्जत येथील विद्यार्थ्यांना व नागरिकांना शाळेसाठी व अन्य बाबीसाठी गुंडगे येथे जावे लागते त्यासाठी त्यांना पायी चालत जाण्याशिवाय पर्याय नसून वाहनाने

जायचे असेल तर फक्त २०० मीटरच्या अंतरासाठी साधारण ३ ते ४ किमीचा वळसा घेऊन जाण्याशिवाय पर्याय नाही. यामुळे वर्षानुवर्षे नागरिक त्रस्त असून ही समस्या दुर्लक्षित केल्यामुळे नागरिकांमध्ये नाराज्य आहे. वेळोवेळी अपघात व आरोग्याची समस्या आल्यास नागरिकांचे हाल होतात.

कर्जत आणि गुंडगे गावासाठी उड्डाणपूल होणे सहज शक्य असून याचा फायदा गुंडगे व भिसेगाव परिसरातील सर्व नागरिकांना होईल व त्यात तांत्रिक अडचणी नाहीत. या भागात रेल्वे व वनविभागाची

जमीन सार्वजनिक बांधकाम विभागाचे रस्त्यालागत आहे. कर्जत रेल्वे स्टेशन लगतचे लुंबिनी गार्डन परिसर ते वनविभागाचे कार्यालया समोरील मोकळा परिसर अथवा अन्नपूर्णा हॉटेल या भागाच्या लगत उड्डाणपूल झाल्यास नागरिक सुखावतील. या अत्यावश्यक मागणीच्या अनुषंगाने योग्य सूचना आपलेमार्फत शासनातील नगरविकास विभाग व मध्य रेल्वे यांना देण्यात यावी व अभिप्राय मागण्यात येऊन तातडीने उपाययोजना करण्यात यावी अशी मागणी हृषीकेश जोशी यांनी निवेदनातून केली आहे.

Rayat Shikshan Sanstha's
Loknete Ramsheth Thakur Public School, Kamothe
Sector-6A, Plot No.40, Kamothe, Tal-Parvel, Pin No. 411 239 Ph. No. 022-27431282 Email Id- lrtpskamothe@gmail.com

Rayat Shikshan Sanstha's
SAU.SHAKUNTALA RAMSHETH THAKUR VIDYALAYA
Plot No-241, Sec 24, Pushpaknoda, Ulwe, Tal-Parvel, Dist- Raigad, Email Id- sau.srtcbseulwa@gmail.com

RECRUITMENT 2023-2024

INVITES APPLICATION FOR THE FOLLOWING POSTS:

Sr. No.	Name of the post	Qualification	No. of Post
1	Principal	B.A. B.Ed./B.Sc. B.Ed./B.Com. B.Ed./M.A. B.Ed./M.Sc. B.Ed./M.Com. B.Ed. & DSM (From a Recognised University) (8 Years of experience of teaching secondary classes upto Std. X&3 Years Experience in Administration English medium School)	1
2	Co-Ordinator	B.A. B.Ed./B.Sc. B.Ed./B.Com. B.Ed./M.Sc. B.Ed./M.Com. B.Ed. (From a Recognised University) 5 Years Experience in English medium School	1
3	Teachers (STD- 1 st to 7 th)	D.Ed./B. A. B.Ed./B.Sc. B.Ed./B. Com B.Ed./M.A. B.Ed./M.Sc. B.Ed./M.Com. B.Ed. (From a Recognised University)	13
4	Sport Teacher/	B.A.B.P.Ed./B.Sc. B.P.Ed./B.Com. B.P. ED (From a Recognised University)	1
5	Computer Teacher	B.Sc. (IT/CS)/M.Sc. (IT/CS)/BCA/MCA	1
6	ATD/Craft Teacher	ATD/G.D. Art/BFA/AM	2
7	Music Teacher	B.A. M.A. Sangeet Vishard	1
8	Pre-Primary (Nursery To Sr.Kg)	H.S.C/B. A/B.Sc./B. Com & Montessori/E.C.C.Ed./P.T.C	6
			26

Instructions:

- Candidates having excellent subject knowledge and D.Ed./B.Ed. degree only need to apply.
- Application forms are to be taken from the school office from dt. **02/02/2023 to 15/02/2023.**
Time 10:00 am to 5:00 pm. Application form fees: Rs.100/-
- Last day to submit your CV, duly filled application form along with attested copies of your documents and Cover letter in the office is dt. **17/02/2023** up to 5:00 pm including holidays.
Originals will be verified at the time of interview.
- Application can be sent by mail and delivered by hand. Mail Id: -sau.srtcbseulwa@gmail.com. Mob. No- 7710994831/896939237
- Experienced teachers in CBSE school will be given preference.
- Decision of the Management Committee for selection would be final.

Secretary
Rayat Shikshan Sanstha, Satara

Rayat Shikshan Sanstha's
Loknete Ramsheth Thakur Public School, Kamothe
Sector-6A, Plot No.40, Kamothe, Tal-Parvel, Pin No. 411 239 Ph. No. 022-27431282 Email Id- lrtpskamothe@gmail.com

RECRUITMENT 2023-2024

INVITES APPLICATIONS FOR THE FOLLOWING POSTS:

Sr. No.	Name of the post	No. of Post	Qualification
1	Principal	1	B.A. B.Ed./B.Sc. B.Ed./B.Com. B.Ed./M.A. B.Ed./M.Sc. B.Ed./M.Com. B.Ed. & DSM (From a Recognised University) (8 years experience of teaching secondary classes upto Std.X and 3 years experience in Administration in English Medium School)
2	Co-Ordinator	2	B.A. B.Ed./B.Sc. B.Ed./B.Com. B.Ed./M.A. B.Ed./M.Sc. B.Ed./M.Com. B.Ed. (From a Recognised University) (5 years experience in English Medium School)
3	Pre-Primary (Nursery to Sr.Kg)	11	H.S.C/B. A/B.Sc./B. Com. and Montessori/E.C.C.Ed./ P.T.C.
4	Teachers (STD- 1 st to 5 th)	24	D.Ed./B.A. B.Ed./B.Sc. B.Ed./B.Com. B.Ed (From a recognised University)
5	Teachers (STD- 6 th to 9 th)	6	B.A. B.Ed./B.Sc. B.Ed./B.Com. B.Ed./M.A. B.Ed./M.Sc. B.Ed./M.Com. B.Ed (From a recognised University)
6	Sport Teacher/ P.E. Teacher	3	B.A. B.P.Ed./B.Sc. B.P.Ed./B. Com. B.P. Ed.(From a Recognised University)
7	Art Teacher	2	ATD / G.D. Art/BFA/ AM
8	Music Teacher	2	B.A. / M.A., Sangeet Visharad
9	Computer Teacher	3	B.Sc. (IT/CS)/ M.Sc. (IT/CS)/ BCA/ MCA
		54	

Instructions:

- Candidates having excellent subject knowledge and D.Ed./B.Ed degree only need to apply.
- Application forms are to be taken from the school office from dt. **02-02-2023 to 10-02-2023**
Time 10.00am. To 5.00pm. Application form fee: Rs.100/-
- Last day to submit your CV, duly filled application form along with attested copy of your documents and cover letter in the office is dt. **11-02-2023** up to 5.00 p.m. Including holidays.
Originals will be verified at the time of interview.
- Application can be sent by mail and delivered by hand . Mail Id: **lrtpskamothe@gmail.com**
- Experienced Teachers in CBSE school will be given preference.
- Decision of the selection committee would be final.

Secretary
Rayat Shikshan Sanstha, Satara

धाटाव बँक ऑफ महाराष्ट्रमध्ये एटीएम सुविधेचा शुभारंभ

रोहा : प्रतिनिधी

रोहा तालुक्यातील धाटाव औद्योगिक वसाहतीमधील बँक ऑफ महाराष्ट्र ही स्थापनेपासून ५० वर्षे अविरोधपणे ग्राहकांना सेवा देत आली आहे. महाराष्ट्र औद्योगिक महामंडळाच्या सामाईक सुविधा केंद्रात ही शाखा कार्यरत आहे. या शाखेचे नूतनीकरण व ग्राहकांच्या सुविधेसाठी एटीएम सेवेचा शुभारंभ बुधवार १ फेब्रुवारी रोजी करण्यात आला. बँकेच्या विभागीय तथा जनरल व्यवस्थापक अपर्णा जोगळेकर यांचे हस्ते या सेवेचा शुभारंभ करण्यात आला.

यावेळी उप विभागीय व्यवस्थापक सौरव सिंग , एमआयडीसी उपविभागीय अभियंता वैभव पाटील, धाटाव शाखा व्यवस्थापक नितेश जे. विश्वकर्मा यांसह ग्राहक उपस्थित होते. आधुनिक युगात बदलत्या तंत्रज्ञाना प्रमाणे आपल्या ग्राहकांना सुविधा मिळाव्या यासाठी बँकेच्या



वास्तुचे नुतनीकरण करण्यात आले आहे. यासोबतच येथील नोकरदार वर्गाच्या सुविधेसाठी पैसे भरणे, काढणे यासह व्यवहाराच्या नोंदी ग्राहकांना उपलब्ध सुट्टीच्या कालावधीत उपलब्ध व्हाव्यात यासाठी एटीएमसह अध्यावत उपकरणे असलेले दालन आजपासून ग्राहकांच्या सेवेत दाखल केले आहे.

विहूर धरण गाळाने भरले; प्रशासनाला विसर

मुरुड : प्रतिनिधी

तालुक्यातील विहूर धरणातून विहूर, मजगाव, उसरोली व नांदगाव ग्रामपंचायतीना पाणी पुरवठा होत असतो. या चारही ग्रामपंचायती मिळून सुमारे २० हजारांच्यावर लोकसंख्येला याच धरणातून पाणी पुरवठा होत असतो. दोन डोंगराच्या मधोमध हे धरण बांधण्यात आले आहे. याच धरणातून अनेक पाणी पुरवठा योजना कार्यान्वित सुद्धा झालेल्या आहेत. पाण्याचे मुख्य स्तोत्र असलेले हे धरण गेल्या अनेक वर्षांपासून गाळ न काढल्यामुळे हे धरण मेटाकुटीस आले आहे.

मुरुड तालुक्यात दरवर्षी पावसाचे प्रमाण २४०० मिलीमीटर पेक्षा जास्त असते. तीव्र गतीने पडणाऱ्या पावसामुळे धरणाच्या आजूबाजूकडील माती वाहून गाळ साचला जातो. गाळ साचल्याने पाण्याची पातळी कमी होते. तसेच

गाळ काढण्याची ग्रामस्थांची मागणी

या धरणातून पाणी वाहून नेण्यासाठी टाकलेल्या पार्सेप लाईन सुद्धा गाळाने भरून जातात. त्यामुळे पाणी पुरवठा करणाऱ्या लोकांना याचा त्रास सहन करावा लागतो.

मागील पाच वर्षांपेक्षा जास्त कालावधीत विहूर धरणातील गाळ काढला गेला नाही. त्यामुळे धरणातील पाणी साठवण्याची क्षमता खूप कमी झाली आहे. धरण हे रायगड जिल्हा परिषद अंतर्गत पाणी पुरवठा विभागाच्या अंतर्गत येत असून हा विभाग लक्ष देत नसल्याने विहूर धरणातील गाळ दिवसागणिक वाढत आहे. मोठ्या प्रमाणात असणारा गाळ काढून मिळावा अशी मागणी विहूर ग्रामस्थांनी

केली आहे. मागे दोन वेळा वॉल खराब झाल्याने असंख्य पाणी वाहून गेले होते. ते सुद्धा काम जिल्हा परिषद पाणी पुरवठा विभागाने केले होते.

विहूर धरणातील गाळ काढणे खूप आवश्क असताना याबाबत कोणीही आर्थिक तरतूद केली जात नाही. त्यामुळे हे काम खूप दिवसांपासून अडकून पडले आहे. विहूर धरणाला वॉल कंपाऊंड सुद्धा आवश्यक असताना निधीची तरतूद न झाल्याने हे काम प्रलंबित आहे.

चार ग्रामपंचायतीना पाणी पुरवठा करणाऱ्या धरणाकडे दुर्लक्ष झाल्याने गाळाने धरण भरून गेले आहे. लवकरात लवकर गाळ काढणे आवश्यक आहे. असून हा विभाग लक्ष देत नसल्याने विहूर धरणातील गाळ दिवसागणिक वाढत आहे. मोठ्या प्रमाणात असणारा गाळ काढून मिळावा अशी मागणी विहूर ग्रामस्थांनी

मुरुडच्या ओंकार विद्यामंदिरचे स्नेहसंमेलन उत्साहात

मुरुड : प्रतिनिधी

मुरुड -जंजिरा हिंदू एज्युकेशन सोसायटी व विश्व हिंदू परिषद संचलित ओंकार बालवाडी व ओंकार विद्या मंदीराचे स्नेहसंमेलन पार पडले.

सनदी लेखापाल विकास सरंगळे विद्यार्थ्यांशी हितगुज करताना म्हणाले, समुद्र किनारी विस्तीर्ण पटांगण लाभलेल्या सरस्वती मंदीराच्या शाळेची चक्रीवादळात दूरवस्था झाली होती. जिद्द कायम ठेवत विश्वस्तानी लोक सहभागातून पुन्हा ही शाळा उभी केली.

ज्ञानार्जनाचे काम शिक्षिका समर्पित वृत्तीने करीत आहेत. ध्येयाने प्रेरित असलेली ही संस्था निश्चितपणे प्रगती पथावर राहिल, असा विश्वास सरंगळे यांनी व्यक्त केला.

यावेळी कार्यक्रमाच्या अध्यक्ष माजी मुख्याध्यापिका वैशाली कासार, विकास सरंगळे, विश्वस्त दिलीप जोशी, मनोहर गुरव, बालवाडी अध्यक्षा स्नेहा देते, दीपाली जोशी, उपाध्यक्ष गदात्रय गायकवाड, शिक्षक-पालक संघ उपाध्यक्ष सागर राऊत, उषा खोत, मनिषा

फाटक, प्रतिका गायकर, कार्याध्यक्षा संध्या मसाल, मुख्याध्यापिका प्रविता गार्डी आदी मान्यवर उपस्थित होते.

ओंकार बालवाडी व विद्या मंदीरातील सुमारे २२० विद्यार्थ्यांनी विविध गुणदर्शन कार्यक्रमांत पोवाडा, लोकगीते तसेच वेशभूषेतून बहारदार गीते सादर करून रसिकांची वाहवा मिळविली. अध्यक्षीय भाषणात माजी मुख्याध्यापिका वैशाली कासार यांनी पालकांना उद्देशून सांगितले, मोबाइलचा योग्य वापर केला तर संवाद कौशल्य,

हस्तकला, चित्रकला या साख्खे अनेक विषय विद्यार्थ्यांच्या कला गुणांना निश्चित वाव देतील त्या साठी पालकांनी वेळ काढून त्यांना प्रोत्साहित करणे गरजेचे आहे. शिक्षण प्रक्रियेत संस्कार ही बाब अत्यंत आवश्यक असून शिक्षकांसह पालकांचे दायित्व मोठे असल्याचे मत त्यांनी व्यक्त केले. प्रास्ताविकात मुख्याध्यापिका प्रविता गार्डी यांनी संस्थेच्या कार्याचा आढावा घेतला. सुत्रसंचलन सुनील विरकुड यांनी तर आभार संध्या मसाल यांनी मानले.

महाराष्ट्र शासन
महाड सार्वजनिक बांधकाम विभाग, महाड (रायगड)
Email :- mahad.ec@mahapwd.gov.in Ph. No. (02145) 222167

निविदा सूचना क्रमांक ६८ सन २०२२-२०२३

कार्यकारी अभियंता, महाड (सा.बां.) विभाग, महाड, जिल्हा रायगड, पिन-४०२३०१, दूरध्वनी क्रमांक ०२१४५४- २२२१६७ महाराष्ट्र शासनाच्या सार्वजनिक बांधकाम खात्याकडे योग्य त्या वर्गातील नोंदणीकृत कंत्राटदार यांचेकडून खालील प्रमाणे बी-१ नमुन्यातील निविदा ई-निविदा प्रणालीद्वारे (ऑनलाईन) निविदा मागवित आहेत. निविदा कागदपत्रे शासनाच्या <https://mahatenders.gov.in> या संकेतस्थळावरून डाऊनलोड करण्यात यावी. तसेच निविदा स्विकारण्याचा अर्जाचा नाकारण्याचा अधिकार कार्यकारी अभियंता, महाड (सा.बां.) विभाग, महाड, जिल्हा रायगड, यांनी राखून ठेवला आहे.

अनु. क्रमांक	कामाचे नाव	कामाची अंदाजित किंमत	इसारा बजत रक्कम	ई-निविदा संचाली किंमत	काम पूर्ण करण्याचा कालावधी (पावसाळा पर्यंत)	नोंदणी वर्ष
१	मौजे जिले ते बोव्याच येथील रस्ता तयार करणे. तालुका मागाव, जिल्हा रायगड. (२५१५ ग्रामीण रस्ते)	५६८६९५०	५४०००	११८०/-	३ महिने	वर्ष पाच अ व वरील
२	मौजे कोथुडे मळवाडी सोनवाडी आदिवासीवाडी येथे रस्ता तयार करणे. तालुका महाड, जिल्हा रायगड. (२५१५ ग्रामीण रस्ते)	४०१३०२४	४१०००	५९०/-	३ महिने	वर्ष पाच व वरील
३	मौजे मुळशी येथील रस्ता तयार करणे. तालुका महाड, जिल्हा रायगड. (२५१५ ग्रामीण रस्ते)	२४४१४४३	२५०००	५९०/-	३ महिने	वर्ष पाच अ व वरील
४	सोडक मठा भवन तालुका पोलातूर येथे बहुवर्षीय रस्त्याचे बांधणे. तालुका पोलातूर, जिल्हा रायगड. (कारदार निधी)	२२२६११२	२३०००	५९०/-	३ महिने	वर्ष पाच अ व वरील
५	पोलातूर येथील शासकीय विनामूल्यी दुसरी कल्ले. तालुका पोलातूर, जिल्हा रायगड. (२०१५)	१६८७०९	१४०००	५९०/-	३ महिने	वर्ष पाच अ व वरील
६	पोलातूर येथील सिमेंट गीटाऊनची दुसरी कल्ले. तालुका पोलातूर, जिल्हा रायगड. (२०१५)	१६०३३३२	१६०००	५९०/-	३ महिने	वर्ष पाच अ व वरील
७	पोलातूर येथील ग्रामीण रस्त्यावधी दुसरी कल्ले. तालुका पोलातूर, जिल्हा रायगड. (२०१५)	१५५६४५३	१६०००	५९०/-	३ महिने	वर्ष पाच अ व वरील
८	पोलातूर येथील वन-३ (२/२) कंत्राटी निवासावधी दुसरी कल्ले. तालुका पोलातूर, जिल्हा रायगड. (२२१६)	१४८९१४४	१६०००	५९०/-	३ महिने	वर्ष सहा व वरील
९	मौजे काळे बोंदवाडी ते कुंभळे येथे रस्ता तयार करणे. तालुका महाड, जिल्हा रायगड. (२५१५ ग्रामीण रस्ते)	१४६६२२१	१५०००	५९०/-	३ महिने	वर्ष सहा व वरील
१०	तुडील भोलीशी मंडणांगड रस्ता प्रथिमा-६५ कि.मी. ०/१०० ते ०/३०० मध्ये काँक्रीट गटाराचे बांधकाम करणे. तालुका महाड, जिल्हा रायगड. (पुरवणी दुसरी)	१६९२०५२	१४०००	५९०/-	३ महिने	वर्ष पाच अ व वरील
११	तुडील भोलीशी मंडणांगड रस्ता प्रथिमा-६५ कि.मी. २/७०० ते २/८०० मध्ये संरक्षक मितीचे बांधकाम करणे. तालुका महाड, जिल्हा रायगड. (पुरवणी दुसरी)	१६७३३३६	१४०००	५९०/-	३ महिने	वर्ष पाच अ व वरील
१२	दहिवाड वाकी शेवते रस्ता नामा-१०६ कि.मी. ३/२०० मध्ये मोरीचे बांधकाम करणे. तालुका महाड, जिल्हा रायगड. (पुरवणी दुसरी)	१५२६९१३	१६०००	५९०/-	३ महिने	वर्ष पाच अ व वरील
१३	दहिवाड वाकी शेवते रस्ता नामा-१०६ कि.मी. २/९०० मध्ये मोरीचे बांधकाम करणे. तालुका महाड, जिल्हा रायगड. (पुरवणी दुसरी)	१६२९६००	१४०००	५९०/-	३ महिने	वर्ष पाच अ व वरील
१४	मुरुड तळेबाघ रोडा रस्ता प्र.मा. ५ कि.मी. ३८/१००, मध्ये तुलाची दुसरी कल्ले. तालुका रोडा, जिल्हा रायगड. (४४४)	१३२८१९८	१४०००	५९०/-	३ महिने	वर्ष सहा व वरील
१५	रायगड जिल्हातील पोलातूर तालुक्यातील पोलातूर रामबाडी सडे बोव्याचे रस्ता प्र.मा. १८ कि.मी. ३/१०० ते १५/१०० मध्ये मोरी-पांचे बांधकाम करणे व रस्त्याची सुधारणा करणे. तालुका पोलातूर, जिल्हा रायगड. (५०४, ४९)	७८२५२२२	७९०००	११८०/-	१२ महिने	वर्ष पाच अ व वरील
१६	दहिवाड वाकी शेवते रस्ता नामा-१०६ कि.मी. ३/३०० मध्ये मोरीची पुनर्बांधणी करणे. तालुका महाड, जिल्हा रायगड. (रस्ते पुरवणी दुसरी काळीम सन २०१५- २२)	१५४७०५७	१६०००	५९०/-	३ महिने	वर्ष पाच अ व वरील
१७	दहिवाड वाकी शेवते रस्ता नामा-१०६ कि.मी. २/९०० मध्ये मोरीची पुनर्बांधणी करणे. तालुका महाड, जिल्हा रायगड. (रस्ते पुरवणी दुसरी काळीम सन २०१५- २२)	१६८२७७८	१४०००	५९०/-	३ महिने	वर्ष पाच अ व वरील
१८	मौजे नवशी गा.पं. फत्ताणी ता.मागाव येथे सामाजिक सभागृह बांधणे. तालुका मागाव, जिल्हा रायगड.(आ.शा.वि.)	१७७४०८८	१८०००	५९०/-	३ महिने	वर्ष पाच अ व वरील
१९	मौजे बडदेबाघ येथील रस्ता तयार करणे. तालुका मागाव, जिल्हा रायगड. (२५१५)	५६६२७७८	५४०००			

सिडकोचे झिरो पेंडन्सीचे उद्दिष्ट साध्य

नवी मुंबई : सिडको वृत्तसेवा
सिडको महामंडळाकडून व्यवसाय सुलभता (इज ऑफ डुइंग बिजनेस) पोर्टल मार्फत देण्यात आलेल्या सेवासंदर्भात शून्य प्रलंबितता (झिरो पेंडन्सी)चे उद्दिष्ट साध्य करण्यात आले आहे. व्यवसाय सुलभता पोर्टल मार्फत करून देण्यात आलेल्या सेवांविषयक प्रकरणे जलद गतीने मार्गी लावून सिडकोने शून्य प्रलंबितता साध्य केली आहे. तसेच व्यवसाय सुलभता पोर्टलसंबंधी विनामूल्य मार्गदर्शन करण्यासाठी सिडकोमार्फत व्यवसाय सुलभता कक्षाची स्थापनाही करण्यात आली आहे. ई-प्रशासनाच्या दिशेने सिडकोने टाकलेले हे आणखी एक क्रांतिकारी पाऊल आहे.

टिकाणी 'एक खिडकी निपटारा' (सिंगल विंडो क्लिअरन्स) पद्धतीने उपलब्ध करून देण्यासाठी सिडकोतर्फे www.cidcoindia.com/eoddb या व्यवसाय सुलभता पोर्टलची निर्मिती करण्यात आली आहे. सध्या व्यवसाय सुलभता पोर्टल अंतर्गत वसाहत सेवा (६४ दुय्यम सेवा), बांधकाम परवाना सेवा (०४ दुय्यम सेवा), अभियांत्रिकी सेवा (०३ दुय्यम सेवा), सर्वसाधारण सेवा (०४ दुय्यम सेवा) आणि नैना प्रकल्पा संदर्भातील सेवा (०४ दुय्यम सेवा) उपलब्ध करून दिल्या आहेत. तसेच सदर पोर्टलद्वारे नागरिकांना अर्जांची स्थिती आणि सेवा मिळण्यासाठी लागणारा कालावधीही जाणून घेता येणार आहे.



व्यवसाय सुलभता पोर्टलमार्फत कार्य

नागरिकांना व्यवसाय सुलभता पोर्टलची माहिती करून देण्याच्या उद्देशाने सिडको भवनच्या प्रवेशद्वारा समोरील व्यवसाय सुलभता कक्षाला भेट देऊन सेवेचा लाभ घ्यावा, असे आवाहन सिडकोतर्फे करण्यात आले आहे.

उपलब्ध करून देण्यात आली आहे. सिडकोतर्फे या सेवांसाठीचे शुल्क वगळता व्यवसाय सुलभता पोर्टलद्वारे नागरिकांना वर नमूद केलेल्या सर्व सेवांसाठी अर्ज ऑनलाइन सादर करण्याची सुविधा विनामूल्य उपलब्ध करून देण्यात आली आहे. लवकरच व्यवसाय सुलभता कक्षाची सुविधा सिडकोच्या सर्व नोडल कार्यालयांतही उपलब्ध करून देण्यात येणार आहे. नागरिकांनी या सेवांसाठी कोणत्याही मध्यस्थ/प्रतिनिधी असल्याचा दावा करणाऱ्या व्यक्तींच्या आमिषाला बळी न पडता सिडको भवनच्या प्रवेशद्वारा समोरील व्यवसाय सुलभता कक्षाला भेट देऊन सेवेचा लाभ घ्यावा, असे आवाहन सिडकोतर्फे करण्यात आले आहे.



या पोर्टलमुळे सिडको महामंडळाच्या सेवांचे सुलभीकरण, सुसूत्रीकरण आणि डिजिटलायझेशन होऊन सर्वसामान्य नागरिक, गुंतवणूकदार, बांधकाम व्यावसायिक, विकासक अशा विविध घटकांना अधिक जलद, पारदर्शक व कार्यक्षम सेवा मिळणार आहे. तसेच झिरो पेंडन्सीचे महत्त्वाचे उद्दिष्टही या पोर्टलद्वारे साध्य करण्यात आले आहे.
-डॉ. संजय मुखर्जी, उपाध्यक्ष तथा व्यवस्थापकीय संचालक, सिडको

नेरूळमध्ये कचरा नियोजनाचा अभाव



संबंधितांवर कारवाई करण्याची मागणी

नवी मुंबई : रामप्रहर वृत्त
शहरात स्वच्छ सर्वेक्षण अभियानांतर्गत महापालिकेच्या माध्यमातून अनेक ठिकाणच्या कचराकुंडी हटवण्यात आल्या आहेत. कचरा संकलनासाठी घंटगाडीची सुविधा करण्यात आली आहे. परंतु, शहरात ज्या ठिकाणच्या कचराकुंडी हटवल्या आहेत, त्या ठिकाणी अजूनही कचरा टाकला जात आहे. त्यामुळे परिसरात अस्वच्छता निर्माण झाली आहे. महापालिका प्रशासनाने संबंधितांवर कारवाई करण्याची मागणी नागरिकांकडून केली जात आहे.



कचराकुंडी हटवल्यामुळे नागरिकां रस्त्यावर कचरा टाकत आहेत. स्थानकाकडे जाणारा हा मुख्य रस्ता आहे. त्यामुळे लोकांना कचऱ्यातूनच वाट काढत जावे लागत आहे. कचरा असल्यामुळे परिसरात डास वाढण्याची शक्यता आहे.
-ज्योती टोके, नागरिक

टप्पाटप्पाने हटवण्यात येताहेत. नेरूळ सेक्टर १० येथील रस्ता स्थानकाकडे जाणारा रस्ता आहे. या रस्त्यावर तसेच पदपथावर लोकांनी कचरा टाकला आहे. रात्रीच्या वेळी अंधाराचा फायदा घेऊन येथे मोठ्या प्रमाणात कचरा टाकला जातो. त्यामुळे परिसराला बकाल रूप प्राप्त होत आहे. कुत्री, मांजरे हा कचरा इतर पसरवत आहेत. त्यामुळे परिसरात अस्वच्छता पाहायला मिळत आहे. महापालिकाने घंटा गाडीची व्यवस्था करून देखील लोक नियम तोडून येथे कचरा टाकत आहेत. यामुळे सेक्टर १०, ८, २ येथील परिसरात कचऱ्याचे ढीग दिसू लागले आहेत.

असाच प्रकार रूप परिसरात पाहायला मिळत आहे. काही महिन्यांपूर्वी नेरूळमधील विभाग कार्यालयातून सेक्टर २ एलआयसी येथील कचराकुंडी हटवण्यात आली होती. कचराकुंडी नसल्याने नागरिक त्या ठिकाणी कचरा आणून टाकत आहेत. कचऱ्याचे योग्य वर्गीकरण होत नसल्याने महापालिकेच्या माध्यमातून बेलापूर ते दिघा भागातील झोपडपट्टी, गावठाण, सिडको वस्ती, रेल्वे स्थानक परिसर, मंडई परिसर अशा सर्वच सार्वजनिक ठिकाणच्या कचरा कुंड्या गेल्या काही वर्षांपासून

महापालिका कर्मचारी रोज परिसर स्वच्छ ठेवण्याचा प्रयत्न करत आहेत, परंतु लोकांचे सहकार्य यासाठी मिळत नाही. नियमांचे पालन लोकांकडून होत नाही. काही ठिकाणी कॅमेरे बसवण्यात आले आहेत. परंतु, तरीदेखील लोक रात्रीचा फायदा घेऊन रस्त्यावर व पदपथावर कचरा टाकत आहेत. घंटगाडीच्या वेळा देखील वाढवण्यात आल्या आहेत. यामुळे लोकांनी घंटगाडीचा वापर करावा.
-बाबासाहेब रांजळे, उपायुक्त घनकचरा विभाग

कारचालकाला लुटणारी टोळी गजाआड

पनवेल : रामप्रहर वृत्त

मुंबई-पुणे द्रुतगती मार्गावर भाताणजवळ एका कारचालकाला सहा जणांच्या टोळीने लुबाडले होते. या वेळी गाडीतील एक लाख ९७ हजार रुपये आणि मोबाईल, पॅन तसेच आधार कार्डसह दोन लाख १७ हजार रुपये किमतीचा मुद्देमाल चोरण्यात आला होता. याप्रकरणी पनवेल तालुका पोलीस ठाण्यात तक्रार दाखल झाल्यानंतर अवघ्या चौवीस तासात आरोपींना अटक करण्यात आली आहे.

मुंबई-पुणे द्रुतगती मार्गावर सहाजणांच्या एका टोळीने गाडी चालकाला लुटण्याच्या इराद्याने धडक देत गाडीतील मुद्देमाल चोरण्यात आला होता. भाताणजवळ ही घटना घडली असल्याने याप्रकरणी पनवेल पोलीस ठाण्यात तक्रार दाखल करण्यात आली होती. या वेळी गाडीतील आरोपी घटनेनंतर सातारा दिशेला रवाना झाल्याचे पोलिस तपासात निष्पन्न झाले होते. तसेच टोल नाक्यावर फास्ट टॅग स्कॅनिंगमुळे संबंधित गाडीचा रजिस्टर क्रमांक पोलिसांना मिळाला होता. या क्रमांकाच्या आधारे पोलिसांनी मोबाईल

क्रमांक प्राप्त केला. पण खेड-शिवापूर टोल नाक्यानंतर पोलिसांना गुन्हेगारांचा मागोवा घेण्याबाबत अडचणी येत होत्या. त्यामुळे गेलेली गाडी परत येईल, असा अंदाज पकडून पोलिसांनी टोल नाक्यावरील कर्मचाऱ्यांशी संपर्क ठेवला होता. या वेळी चोरी करून गेलेले वाहन परत मुंबईच्या दिशेने गेल्याची माहिती पोलिसांना मिळाली होती. त्यानुसार गुन्हात वापरलेल्या गाडीसह पोलिसांनी सहा आरोपींनी अटक केली आहे.

पोलिसांना मिळालेल्या माहितीच्या आधारे एम.एच.०२ ईके-००५३ क्रमांकाची गाडी पोलिसांनी ताब्यात घेतली आहे. तसेच याप्रकरणी राजू पुकळे (२५, रा.कळंबोली), प्रमोद कोकरे (२८, रा.कोपरखैरणे), मायाप्पा वळकुंदे (२४, रा.कळंबोली), किरण सरगार (२८, रा. कामोठे), अशोक पाटील (२३, रा.कळंबोली), संदीप कोकरे (२३, व्यवसाय - रा. कुर्ला, मुंबई) यांना वेगवेगळ्या ठिकाणांहून अटक केली आहे.

दुचाकी चोरी करणाऱ्याला अटक

नवी मुंबई : रामप्रहर वृत्त

रबाळे पोलिसांनी वाहनचोरी करणाऱ्या एका आरोपीला जेरबंद करीत तबल १९ गुन्हांची उकल केली आहे. या प्रकरणी सहा लाख ५० हजार रुपयांच्या २७ दुचाकी जप्त करण्यात आल्या आहेत. यापूर्वी विविध पोलीस ठाण्यांतर्गत त्याच्या नावावर ४६ दुचाकी गुन्हांची नोंद आहे. तसेच त्याला हद्दपारही करण्यात आले होते. नासीर खान (वय ५८) असे आरोपीचे नाव असून त्याचे स्वतःचे

२३ दुचाकी जप्त

गॅरज आहे. गेल्या काही दिवसांपासून रबाळे पोलीस ठाणेअंतर्गत दुचाकी चोरीचे प्रमाण वाढले होते. चोर पॅशन प्रो, बजाज पल्सर, एजर मोटार सायकल व स्कूटी अशा सर्व प्रकारच्या दुचाक्या चोरी करीत होता. त्यामुळे चोरटा हा दुचाकीची चांगली माहिती असलेला असावा व गुन्हे पद्धत पाहता तो एकच असावा, असा अंदाज पोलिसांना होता. त्या अनुशंगाने

तपास सुरू करण्यात आला. यासाठी वरिष्ठ पोलीस निरीक्षक बी. डी. दाकणे यांच्या सूचनेनुसार गुन्हे शाखा पोलीस निरीक्षक बी. एन. औंटी यांच्या नेतृत्वाखाली एका पथकची स्थापन करण्यात आली.

या पथकात सहायक पोलीस निरीक्षक दीपक खरात, नामदेव मानकुम्बरे, हवालदार दर्शन कटके, नाईक गणेश वीर, शिपाई यादवराव घुले, प्रवीण भोपी आणि मनोज देडे यांचा समावेश करण्यात आला.

एपीएमसीत बेशिस्त वाहतूकीवर कारवाई

नवी मुंबई : रामप्रहर वृत्त

नवी मुंबई एपीएमसीत सध्या वाहतूक नियमांचे उल्लंघन होत असल्याने वाहतूक कोंडीची समस्या उद्भवत होती. त्यामुळे वाहतूकीच्या नियमांचे उल्लंघन करणाऱ्यांविरुद्ध एपीएमसी पोलिसांनी कारवाईचा सपाटा लावला असून दिड महिन्यात तीन हजार ६६८ वाहनांवर दंडात्मक कारवाई केली आहे. मुंबई कृषी उत्पन्न बाजार समितीमध्ये राज्य तसेच परराज्यांतून दररोज हजारो ट्रक येत असतात. ट्रक व लहान मोठे टेम्पो, वाहने एपीएमसीच्या लगत असलेले सर्विस रोड किंवा अन्य ठिकाणी पार्क केले जात

आहेत. त्यामुळे अनेक ठिकाणी वाहतूकीला अडथळा निर्माण होत असल्याने वाहतूक पोलिसांनी एक हजार २७६ वाहनांवर कारवाई केली आहे; तर अन्य वाहतूक नियमांचे उल्लंघन करणाऱ्या दोन हजार ३९२ वाहनांवरही कारवाई आली आहे.

रिक्षाचालक आणि मालक यांच्या बैठका घेऊन वाहतूक नियमांचे पालन करण्याविषयी मार्गदर्शन करण्यात येत आहे. त्यामुळे वाहतूकीला शिस्त लागल्याचे दिसत आहे. सर्वांनी वाहतूक नियम पाळावेत, यासाठी जनजागृतीही केली जात आहे, असे एपीएमसी वाहतूक पोलीस निरीक्षक विमल बिडवे यांनी सांगितले.

पोलिसांसाठी आधुनिक व्यायामशाळा सुरू

तळोजा पोलीस ठाण्यात उद्घाटन



पनवेल : वार्ताहर

नवी मुंबई पोलीस आयुक्तालय हद्दीत पोलीसांकरिता असलेल्या पहिल्या आधुनिक व्यायाम शाळेचे नवी मुंबईचे पोलीस आयुक्त मिलिंद भारंबे यांच्या हस्ते तळोजा पोलीस ठाण्यात उद्घाटन करण्यात आले.

जनतेच्या सुरक्षेसाठी पोलीस दिवस रात्र आपले कर्तव्य बजावत असतात. अगदी कोरोनाच्या

काळातसुद्धा शहरात तसेच गल्ली बोळात फिरून कायदा सुव्यवस्था राखली, मात्र हे सर्व करत असताना त्यांच्या शरीराची काळजी घेण्याची वेळ त्यांना भेटत नाही त्यामुळे त्यांच्या आरोग्य प्रश्न मोठ्या प्रमाणात निर्माण होत आहे. या दृष्टीने नवी मुंबई पोलीस आयुक्तांनी एक पाऊल पुढे टाकत नवी मुंबई पोलीस आयुक्तलयाच्या हद्दीत असलेल्या पोलीस ठाण्यात

पोलीस कर्मचाऱ्यांसाठी आधुनिक व्यायाम शाळा उभारण्यात येत आहे. त्याअंतर्गत तळोजा पोलीस ठाण्यात पहिल्या व्यायामशाळेचे तसेच सीसीटीव्ही कमांड कंट्रोल रुमचे नवी मुंबईचे पोलीस आयुक्त मिलिंद भारंबे यांच्या हस्ते उद्घाटन करण्यात आले.

या उद्घाटन कार्यक्रमास पोलीस सह आयुक्त संजय मोहिते, अप्पर पोलीस आयुक्त महेश पुर्ये, विशेष शाखा पोलीस उप आयुक्त प्रशांत मोहिते, परिमंडळ २ पोलीस उप आयुक्त पंकज डहाणे, नवी मुंबई गुन्हे शाखा पोलीस उप आयुक्त अमित काळे, वाहतूक शाखा पोलीस उप आयुक्त काकडे, पोलीस उप आयुक्त संजयकुमार पाटील, पनवेल विभागाचे सहाय्यक पोलीस उपायुक्त भागवत सोनवणे, तळोजा पोलीस ठाण्याचे वरिष्ठ पोलीस निरीक्षक जितेंद्र सोनवणे यांच्यासह पोलीस अधिकारी व अंमलदार उपस्थित होते.

आरोग्य केंद्रात लिफ्ट सुविधेची मागणी

नवी मुंबई : प्रतिनिधी

कोपरखैरणे सेक्टर १२ येथील तीन मजली नागरी आरोग्य केंद्रामध्ये मोठ्या संख्येने रुग्णांची गर्दी असते, मात्र तिथं लिफ्ट सुविधा नसल्याने रुग्णांची दमछाक होते त्यामुळे पालिका प्रशासनाने लिफ्टची सुविधा निर्माण करावी, अशी मागणी होत आहे.

कोपरखैरणे परिसरात मोठ्या संख्येने माथाडी वस्ती तसेच मध्यमवर्गीय लोकसंख्या आहे. येथील नागरी आरोग्य केंद्रात मोठ्या संख्येने गरजू नागरिक उपचारासाठी येत असतात. येथील नागरी आरोग्य केंद्र तीन मजली असल्यामुळे ज्येष्ठ नागरिकांना, गरदोर महिलांना आणि तसेच लहान मुलांना घेऊन महिलांना आणि जेष्ठाना त्रास होत आहे. विशेष म्हणजे व्हीलचेअरवर आलेल्या रुग्णांचीदेखील मोठ्या प्रमाणात गैरसोय होत आहे.

तीन मजली हॉस्पिटलमध्ये सुविधा घेण्यासाठी जिने चढावे

लागत असल्याने रुग्णांचे हाल होतात. त्यामुळे कोपरखैरणे येथील नागरी आरोग्य केंद्रामध्ये लिफ्ट बसवण्यात यावी, अशी रुग्णांनी मागणी केली आहे. या दवाखाण्याचे काम पूर्ण होऊन पाच ते सहा महिने पूर्ण झालेले आहे, मात्र अद्यापही इथ लिफ्ट बसविण्यात आलेली नाही. त्यामुळे संबंधित अधिकाऱ्यांनी लक्ष घालून लवकरात लवकर लिफ्ट बसवून रुग्णांना दिलासा द्यावा, अशी मागणी केली जात आहे.

नागरी आरोग्य केंद्राचे काम झाले असूनदेखील लिफ्ट बसवण्यात आलेले नाही, ज्येष्ठ नागरिक महिलांना होणाऱ्या त्रासाबद्दल आणि लवकरात लवकर लिफ्ट बसून रुग्णांना दिलासा देण्याची मागणी केली आहे.
-उषा कृष्णा पाटील, माजी नगरसेविका, भाजप

तुर्भे येथे हळदीकुंकू समारंभ उत्साहात

नवी मुंबई : प्रतिनिधी

तुर्भे येथील ए-वन अपार्टमेंट ओनर्स असोसिएशन दक्षिण मुखी श्री हनुमान मंदिर सेवा समिती आणि श्री गणेश उत्सव मंडळ यांच्या संयुक्त विद्यमाने महिलांसाठी हळदीकुंकू समारंभ ज्येष्ठ महिला सत्कार कार्यक्रमाचे आयोजन करण्यात आले होते. या वेळी प्रमुख पाहुण्या म्हणून तुर्भे वाहतूक पोलीस निरीक्षक विमल बिडवे, भाजपच्या माजी नगरसेविका शुभांगी पाटील, शशिकला पाटील आदी मान्यवर उपस्थित होते.

प्रांरंभी असोसिएशनचे अध्यक्ष संजय खरोटे, सामाजिक कार्यकर्त्या कविता पाटील, सचिव जे. शिवया, सुवर्णा कदम यांनी उपस्थित मान्यवरांचे

स्वागत केले. या वेळी प्रमुख पाहुण्या भाजपच्या माजी नगरसेविका शुभांगी पाटील यांनी आपल्या भाषणात ओला व सुका कचरा वर्गीकरण, पाणी बचत, आरोग्याची काळजी कशी घ्यावी याविषयी मार्गदर्शन केले.

वाहतूक पोलीस निरीक्षक विमल बिडवे यांनी रस्तावरचे अपघात टाळण्यासाठी नागरिकांनी कोणती काळजी घेतली पाहिजे याची माहिती दिली. तसेच विना हेल्मेट बाईक चालवू नये, गाडी चालवितांना सीटबेल्ट वापरा, मोबाईल वर बोलू नये, वाहने रस्त्यावर उभी करून जनतेला अडथळा निर्माण होईल असे वागू नये, सिग्नल तोडू नये, गाडी जास्त जोरात चालवून ओहरटेक

करू नये, मद्यपान तसेच इतर नशा करून गाडी चालवू नये, सुरक्षिततेचे नियम पाळा आणि अपघात टाळा आपली घरी कोणीतरी वाट पाहतोय, असे सांगितले.

या वेळी महिलांनी हळदीकुंकू वाण लुटले. महिलांसाठी आयोजित विविध सांस्कृतिक कार्यक्रमात मोठ्या संख्येने महिलांनी सहभाग घेतला. कार्यक्रम यशस्वी करण्यासाठी असोसिएशन अध्यक्ष संजय खरोटे उपाध्यक्ष दिनेश पोदार, सचिव जे. शिवाय्या, खजिनदार के. बी. सोनी, सहसचिव भास्कर भामरे, मोहन पाटील, संतोष पाटील, अर्जुन डोमेआदींनी मेहनत घेतली.



तृतीय पंथियांच्या हळदीकुंकू समारंभाला भरघोस प्रतिसाद

नवी मुंबई : रामप्रहर वृत्त

नवी मुंबईत तृतीयपंथीय समाजाने हळदी कुंकू समारंभ आयोजित करत 'हम भी कम नहीं' याची प्रचिती दिली. यात सामान्य महिलांचा प्रतिसाद वाखाणण्याजोगा होता.

तृतीयपंथी म्हटले की बहुतांश व्यक्तीसमोर एक विशिष्ट प्रतिमा उभी राहते. मात्र ते सुद्धा आपल्या सारखेच हाडामासाची माणसेच आहेत. नवी मुंबईतही तृतीय पंथीय समाजाची काही ठिकाणे असून त्या पैकी हनुमान नगर महापे येथेही त्यांची वस्ती आहे. तृतीय पंथीय लोकांनाही अन्य समाजातील लोकांप्रमाणेच आमच्याकडे पहिले जावे



ही भावना असते. अशातून अनेक तृतीयपंथी स्वतः पुढाकार घेतात. अशा पैकीच एक आहे हिना शेख. हिना शेख

यांनी स्वतः पुढाकार घेत रविवारी भव्य हळदी कुंकू समारंभ आयोजित करीत माणुसकीचे वाण लुटले, अशी चर्चा परिसरात होत आहे.

हळदीकुंकू म्हणजे महिलांच्या जिह्वाबळ्याचा विषय. एके काळी महिला समाजात फारशा मिसळत नसत, त्यावेळी त्यांच्या विचारांची देवान घेवाण होण्याच्या उद्देशाने हळदी कुंकू सारख्या प्रथा पडल्या. हाच धागा पकडून हीना शेख यांनी महापे येथे सार्वजनिक हळदी कुंकू समारंभाचे आयोजन केले होते. विशेष म्हणजे, या समारंभाला सामान्य घरातील अनेक महिलांनी उपस्थित लावली होती.



आम्हीही माणूसच आहोत आम्हालाही भावना आहेत. आम्हालाही वाटते इतरांना जी वागणूक मिळते ती आम्हाला मिळावी. त्याचाच एक प्रयत्न म्हणून हळदीकुंकू समारंभ आयोजित केला होता. त्याला समाजातील विविध स्तरात काम करणारे, तसेच महिलांनीही उपस्थिती दर्शिली होती.
-हीना शेख, आयोजक

जाणून घ्या साहित्यिकांच्या आवडत्या पुस्तकांविषयी...

वाचाल तर वाचाल!

जाणून घ्या साहित्यिकांच्या आवडत्या पुस्तकांविषयी...

वाचाल तर वाचाल हे नवे सदर दर महिन्याच्या पहिल्या आणि चौथ्या रविवारी 'दैनिक राम प्रहर'चा अंकात वाचा. या सदरात वाचा निवडक साहित्यिकांनी वाचलेल्या पुस्तकांविषयीचे रसग्रहण.

येत्या रविवारी, ५ फेब्रुवारी २०२३ रोजी वाचूया साहित्यिक उमाजी केळुसकर यांच्या आवडत्या पुस्तकांविषयी त्यांच्याच लेखातून.

खालापूरातील समस्यांची अधिकाऱ्यांना झळ

शासकीय अधिकारी, कर्मचाऱ्यांची मुख्यालयात राहण्यास नापसंती

खोपोली : प्रतिनिधी

शासकीय कार्यालयांची जंत्री असलेले खालापूर शहरात राहण्यासाठी शासकीय कार्यालयातील अधिकारी आणि कर्मचारी बिऱ्हाड धाटण्यास नापसंती दाखवत आहेत. खालापूरच्या समस्यांशी अद्याप त्यांची नाळ जुळलेली नसल्याचे दिसत आहे. ब्रिटिश काळात पेठा असलेले खालापूर गाव तालुका झाल्यानंतर फक्त नावारूपाला आले आहे. नगरपंचायत झाल्यामुळे गावाऐवजी शहर अशी केवळ कागदपत्रे नोंद झाली आहे.

खालापूर शहरात पंचायत समिती कार्यालय, उपनिबंधक कार्यालय, तहसील कार्यालय, तालुका पोलीस ठाणे सहकार, नोंदणी कार्यालय प्राथमिक आरोग्य केंद्र, महावितरण, नगरपंचायत कार्यालय अशी महत्त्वाची



शासकीय कार्यालय आहेत. या ठिकाणी महत्त्वाच्या पदावर काम करणारे अधिकारी तसेच कर्मचारी यांनी मुख्यालयाच्या ठिकाणी राहणे आवश्यक आहे परंतु अधिकारी मुख्यालय ठिकाणी राहण्याऐवजी नवी मुंबई, पनवेल, कर्जत अशा ठिकाणी राहण्यास प्राधान्य देत आहे. तालुक्यात विकासाचे अनेक प्रश्न प्रलंबित असून त्या प्रलंबित प्रश्नांची

झळ अधिकाऱ्यांना सोसावी लागत नसल्यामुळे सामान्य जनतेची अद्याप त्यांची नाव जुळलेली नाही. तालुक्यात शुद्ध पाणी, महावितरणच्या कारभारामुळे वारंवार बत्ती गुल, परिपूर्ण अशा आरोग्य असल्यास अधिकारी आणि कर्मचारी यांनी मुख्यालय ठिकाणी राहिल्यास खालापूरचे अनेक प्रश्न सुटतील.

मध्यवर्ती ठिकाणी राहण्यास पसंती

अनेक अधिकाऱ्यांनी याबाबत थेट प्रतिक्रिया देण्याचे टाळले, परंतु मुलांचे शिक्षण, पती किंवा पत्नी अन्य ठिकाणी नोकरी करीत असल्याने मध्यवर्ती ठिकाणी राहण्यास पसंती देत असल्याचे अनेकांनी सांगितले.

केंद्रात देखील कशा पद्धतीचे उपचार मिळतात याची सुतराम कल्पना देखील शासनाच्या प्रतिनिधीला नसल्यामुळे विकासासामुळे घोडे अडलेले आहे. शासकीय अधिकारी आणि कर्मचाऱ्यांची अनुत्सुकता येथील शिक्षणाच्या मुळावर देखील आली असून तालुक्याचे ठिकाण असून केवळ दहावीपर्यंत शिक्षणाची सोय खालापूर शहरात आहे. भविष्यात खालापूरचा सर्वांगीन विकास करायचा असल्यास अधिकारी आणि कर्मचारी यांनी मुख्यालय ठिकाणी राहिल्यास खालापूरचे अनेक प्रश्न सुटतील.

शासनाचे घर भाडे घेत असलेल्या अधिकारी, कर्मचारी यांनी बदलीच्या ठिकाणी राहणे आवश्यक आहे. खालापूर तालुक्यात अनेकदा आपत्कालीन, नैसर्गिक संकट ओढवल्यानंतर अधिकारी उशिरा हजर राहतात. यासाठी शासन स्तरावरून अशा अधिकाऱ्यांची चौकशी होणे आवश्यक आहे.

— सुरेश गावडे, माहिती अधिकार कार्यकर्ता चौक

कर्जतची सुप्रिया देशमुख मुंबईमध्ये ठरली सुंदरी



कर्जत: रामप्रहर वृत्त

मुंबई दारमध्ये सुंदरी म्हणून राज्यस्तरीय स्पर्धेचे आयोजन करण्यात आले होते. या स्पर्धेत कर्जतची सुप्रिया देशमुखने सुंदरीचा मान पटकावला.

सुप्रिया देशमुख कर्जत तालुका येथील गौरकामथ या भागात वास्तव्यास आहे. ज्योतिस रुग्णालयातर्फे दादर येथे सुंदरी स्पर्धेचे आयोजन केले होते. यामध्ये मुंबई, दादर,

ठाणे, कल्याण, डोंबिवली, बदलापूर, अलिबाग, पेण, कर्जतमधून असे विविध ठिकाणाहून महिलांनी सहभाग घेतला होता. यामध्ये प्रत्येकांनी वेगवेगळ्या कला सादर केल्या. यामध्ये सुप्रिया देशमुख यांनी हिरकणीची भूमिका निभावली होती. या भूमिकेत आई आपल्या बाळासाठी कशी कासावीस होऊन धडपड करते ही कला सादर केली. स्पर्धेत ३०० महिलांनी सहभाग घेतला होता.

माणगावमध्ये ट्रॉमा केअर सेंटरची प्रतीक्षा मुंबई-गोवा महामार्गावर झालेल्या अपघातानंतर प्रश्न चव्हाट्यावर

माणगाव : प्रतिनिधी

मुंबई-गोवा महामार्गावरील माणगाव उपजिल्हा रुग्णालय हे दिवसेंदिवस 'अपडेट' होत असून महामार्गावरील अपघातग्रस्तांवर उपचार करण्यापासून ते विविध आजारावरील रुग्णांवर उपचार व शस्त्रक्रिया करण्यासाठी सज्ज झाले आहे. माणगाव उपजिल्हा रुग्णालयाचे शाखा डॉ. मा. के. के. अर सेंटर मंजूर झाले होते, मात्र गेले अनेक दिवस या ट्रॉमा केअर सेंटर उभारणीकडे शासनांनी दुर्लक्ष केल्याने नागरिकांत नाराजी पसरली आहे. मुंबई-गोवा, दिघी-पुणे अशा महत्त्वाच्या राज्य मार्गांवर अनेक वेळा अपघात झाले आहेत. मुंबई-गोवा महामार्गावर रेपोली गावाजवळ झालेल्या भीषण अपघातानंतर पुन्हा ट्रॉमा केअर सेंटर उभारणीचा प्रश्न चव्हाट्यावर आला आहे.

माणगाव तालुक्यासह अन्य तालुक्यातून नागरिक उपचारासाठी येथे येतात. सामान्य नागरिकांना खाजगी-महागडी रुग्णसेवा परवडत नसल्याने दक्षिण रायगडसह नजीकच्या रत्नागिरी जिल्ह्यातील विविध तालुक्यातून



अनेक रुग्ण माणगाव उपजिल्हा रुग्णालयात उपचारासाठी येत आहेत. नवनीन उपचारासाठी लागणाऱ्या यंत्रसामुग्री, पुरेसा ऑक्सिजन साठा, डायलेसिस विभाग, यामुळे हे रुग्णालय कात टाकत आहे. माणगाव ट्रॉमा केअर सेंटरला मंजुरी मिळाल्यामुळे रुग्णालयाच्या आधुनिकीकरणाच्या वाटचालीत आणखी एक भर पडणार असून

माणगाव येथील उपजिल्हा रुग्णालय हे विविध रुग्णांच्या आजारांवर व शस्त्रक्रियेसाठी प्रत्येक विभाग सज्ज आहे. मुंबई-गोवा महामार्गावरील अपघात ग्रस्तांवर उपचार करण्यासाठी सिटीस्कॅन मशीनची गरज आहे. त्याचबरोबर ट्रॉमा केअर

उपस्थित होत आहे. या ट्रॉमा केअर सेंटरमध्ये रस्त्यावरील अपघातग्रस्त रुग्णांवर तातडीने उपचार होऊन त्यांचे प्राण वाचणार आहेत. मात्र या ट्रॉमा केअर सेंटरला १ वर्षांपूर्वी मंजुरी मिळाली असून ते आजही कागदावरच राहिले आहे. या ट्रॉमा केअर सेंटर उभारणीला मुहूर्त कधी सापडणार हा प्रश्न उभारला आहे.

माणगाव येथील उपजिल्हा रुग्णालय हे विविध रुग्णांच्या आजारांवर व शस्त्रक्रियेसाठी प्रत्येक विभाग सज्ज आहे. मुंबई-गोवा महामार्गावरील अपघात ग्रस्तांवर उपचार करण्यासाठी सिटीस्कॅन मशीनची गरज आहे. त्याचबरोबर ट्रॉमा केअर

सेंटरची ही फार मोठी गरज भासत होती. महामार्गावरील हे महत्त्वाचे ठिकाण असल्याने रत्नागिरी जिल्ह्यातील खेड, मंडणगड, दापोली तसेच विविध तालुक्यातून रुग्ण उपचारासाठी येथे येतात.

शिवाय दक्षिण रायगड मधील पोलादपूर, महाड, श्रीवर्धन, म्हसळा, माणगाव, रोहा, तळा, पाली येथूनही रुग्ण उपचारासाठी मोठ्या प्रमाणात येतात. ट्रॉमा केअर सेंटर व सिटीस्कॅन मशीन कार्यान्वित झाल्यास माणगावात रुग्णांवर निदान व उपचार होऊन त्या रुग्णांचे प्राण वाचून जीवदान मिळेल. अशी अशा नागरिकांना वाटत आहे.

पाली भूतीवली धरणातून पाण्याची चोरी

कर्जत : प्रतिनिधी

कर्जत तालुक्यातील रेल्वे पट्ट्यातील पाणीटंचाई ग्रस्त भागातील पाण्याची समस्या दूर व्हावी आणि तेथील परिसर ओलिताखाली यावा म्हणून शासनाच्या पाटबंधारे विभागाने पाली भूतीवली येथे लघुपाटबंधारे प्रकल्प बांधला. हा परिसर हिरवागार करण्यासाठी बांधलेल्या या धरणातील पाण्याची चोरी होत असून पाटबंधारे विभागाला त्याची साथी माहिती देखील नाही. पाणी चोरी होत आहे अशी तक्रार आल्याने पाटबंधारे विभाग यांच्याकडून धरण परिसराची पाहणी केली जाणार आहे.

कर्जत तालुक्यात पाली भूतीवली गावाजवळ शासनाने १९८० साली लघुपाटबंधारे प्रकल्प बांधण्यासाठी भूमिपूजन केले होते. मात्र या प्रकल्पाचे प्रत्यक्ष कामाला १९९८ मध्ये सुरुवात झाली होती. या धरणात २००३ पासून पाणी अडविले गेले असून ते पाणी शेतीसाठी वापरले जावे यसाठी आवश्यक असलेले कालवे बांधण्यात आले नव्हते आणि त्यामुळे गेली अनेक वर्षे धरणातील पाण्याचा साठा मृत अवस्थेत आहे. त्यामुळे तेथील पोद्दार गृह प्रकल्प कडून पाण्याची मागणी केल्यानंतर पाटबंधारे विभागाने अटी शर्ती घालून पिण्याचे पाणी उचलण्याची परवानगी दिली होती. सध्या संबंधीत पाणी ग्राहकाकडून पाटबंधारे विभाग वर्षाला साधारण साडे तीन लाखाचे पाणीपट्टी कर आकारणी करीत आहे. मात्र आपल्या मालकीच्या जागेत असलेल्या या धरणावर पाटबंधारे विभाग कडून दुर्लक्ष होत असल्याचे



आढळून आले आहे. त्यामुळे त्या धरण परिसरात टेन्ट उभारून रात्रीचा मुकाम तसेच उन्हाळ्यात रात्री येवून राहण्याचे प्रकार मुंबई कडील लोकांकडून सुरु आहेत.

धरण परिसरात येण्यास बंदी असताना देखील पावसाळ्यात मोठ्या प्रमाणावर पर्यटक येत असतात आणि दरवर्षी अपघात होऊन मृत्यू देखील होत असतात. आता तर त्या धरणात जलवाहिनी टाकून पाण्याची चोरी दुरुस्त सुरु आहे. सध्या तेथील ग्रामपंचायती मधील नळपाणी योजना या धरणातून पाझरून जाणारे पाणी उचलून आपल्या गावी नेणारी योजना राबवत आहेत. मात्र स्थानिक परिसरातील बांधकाम व्यवसायिक आणि फार्म हाउस यांच्याकडून थेट धरणाच्या जलाशयात जलवाहिनी टाकून पाणी उचलून नेले जात आहे. ही पाण्याची चोरी माली काही महिने सुरु असून या पाण्याबद्दल पाटबंधारे विभागाला कोणतीही माहिती नाही. तीन ते चार पंप तेथे पाण्याचा उपसा करीत असून पाण्याची उचल सुरु असताना पाटबंधारे विभागाला कोणतीही माहिती

नसल्याने स्थानिक ग्रामस्थांकडून संशय व्यक्त केला जात आहे. या धरणाचे शाखा अभियंता श्रीयोग भुटावळे यांनी तत्काळ संबंधित परिसरात फिरून पाहणी केली जाईल आणि कोणी पाण्याची चोरी करीत असेल तर त्यांच्यावर कारवाई केली जाईल अशी माहिती त्यांनी दिली आहे.

पाली भूतीवली धरण परिसरात आमच्याकडे कोणीही कामगार देखरेख करण्यासाठी नियुक्त नाही. त्याचवेळी तेथे कोणतेही कार्यालय नाही आणि त्यामुळे धरणाची मालकी असून देखील आमचे यांच्या नियंत्रण नाही. मात्र शाखा अभियंता यांना तत्काळ पाहणी करण्यास सांगितले असून पाण्याची चोरी करण्यासाठी पंप असतील तर ते काढून टाकण्यात येतील आणि त्यांच्यावर कारवाई केली जाईल.

— एस. डी. शिंदे, उप अभियंता पाटबंधारे विभाग कर्जत

रायगड जिल्हा बँकेच्या तळा शाखेतर्फे ठेववाढ सप्ताह उत्साहात

तळा : रामप्रहर वृत्त

रायगड जिल्हामध्यवर्ती सहकारी बँक तळा शाखेत २५ ते ३१ जानेवारी ठेव वाढ सप्ताहाचे खास आयोजन करण्यात आले होते. त्यानिमित्ताने ३१ जानेवारी रोजी श्रीसत्यनारायण पूजेचे आयोजन करण्यात आले होते. पुजेचा मान संचालक ज्ञानेश्वर भोईर या दाम्पत्यांच्या हस्ते करण्यात आली.

रायगड बँक सहकारी क्षेत्रातील अग्रगण्य बँक समजली जात असून सहकार महर्षी पुरस्कार प्राप्त रायगडातील नव्हे तर महाराष्ट्रातील एकमेव बँक आहे. बँकेला ६१ वर्षे झाली असून ठेवी व कर्जांचा वाढता आलेख आहे. ३१ जानेवारी तळा शाखा वर्धापनदिन सोहळा आयोजित करून ठेववाढ सप्ताह साजरा केला.

रुपये १० लाख मुदत ठेवी, १ लाखांची इन्शुरन्स पॉलिसी, आवर्त ठेव ५००० ची ५ खाती उघडली. या उपक्रमाला ठेवीदारांचा उत्तम

प्रतिसाद मिळाला.

महीला बचत गटाच्या माध्यमातून कर्ज वितरण करून महीला सबलीकरणाला उंचावण्यात मदत करीत आहे. तसेच शासकीय सेवेतील नोकरीदारांना हसा कर्ज, घरतारण, जमीनतारण, वस्तूतारण, सोनेतारण, घरबांधणी कर्ज वितरीत करीत असल्याने ग्राहकांचे हितजपणारी असल्याने ग्राहकांचा या बँकेकडे आकर्षित होत आहेत. या कार्यक्रमात बँक आज्ञा माजी संचालकांनी भेटी दिल्या.

खातेदार, व्यापारी, शेतकरी महीला बचतगट प्रवर्तकांचा व विविध क्षेत्रातील मान्यवरांचा शालश्रीफळ पुष्पगुच्छ देऊन सत्कार करण्यात आला. या कार्यक्रमाला शाखा व्यवस्थापक प्रमोद दळवी बँक निरीक्षक उल्हास उपाध्ये, कॅशियर धवल टिळक, दर्शना भोईर, अकाउंटंट नंदकुमार शितोळे, शिपाई अविनाश नाती, कलेक्टींग एजंट उपस्थित होते.

पाली-चव्हाणवाडी येथील रस्ता अडविल्याचा आरोप

कारवाईसाठी तहसीलदारांना निवेदन

पाली : प्रतिनिधी

चव्हाणवाडी येथील तळे, विहिरी व पाणवट्यावर जाणारे रस्ते अडवल्याने विकासाक व चव्हाणवाडी ग्रामस्थांचा वाद शिगेला पोहचला आहे. पाणवट्याकडे जाणारे रस्ते मोकळे करावेत व अवैधरिस्त्या हात असलेला पाणी उपसा त्वरित थांबवावा या मागणीसह कारवाईसाठी पाली तहसीलदार उत्तम कुंभार यांना मनसेच्या नेतृत्वाखाली निवेदन देण्यात आले.

या मागणीच्या अनुषंगाने प्रशासनाकडून जलद कारवाई न झाल्यास आंदोलन छेडले

जाईल असा इशारा संतप्त ग्रामस्थांनी दिला आहे. निसर्गाचे वरदान लाभलेल्या सुधागड तालुक्यात दिवसेंदिवस विकासाक जागा जमिनी खरेदी करून नवनीन प्रकल्प उभारत आहेत तर कुणी फार्म हाऊस धाटत आहेत. त्यामुळे अनेकदा स्थानिक गावकरी व विकासाक, भांडवलदार यांच्यात खटके उडत आहेत.

सुधागड तालुक्यात डॉंगराळ माळरान पठारावर उन्हाळ्यात पाणीटंचाईच्या झळा सोसाव्या लागतात, उन्हाळ्यात या भागात पाणीटंचाई भासते, ग्रामस्थांची पाण्यासाठी भटकंती व हाल होतात. अशातच दोन महिन्यांपासून गावाच्या बाजूला



एका फार्महाऊसचे काम सुरु असून बाजूला गावाचे तलाव आहे, फार्महाऊसचे काम करण्यासाठी तलावातील अमर्याद पाण्याचा अवैधरिस्त्या उपसा होत असल्याची ग्रामस्थांची तक्रार आहे. तसेच पाणी पिण्यासाठी जनावरांचा येण्या जाण्याचा रस्ता देखील बंद करण्यात आला असल्याचे ग्रामस्थांनी तक्रारीत म्हटले

आहे. तसेच बाजूला विहिर असल्यामुळे स्थानिक लोकांचा सुद्धा येण्या जाण्याचा रस्ता बंद झाला असून हे सर्व प्रकरण ग्रामस्थांनी पाली तहसीलदार यांच्या निदर्शनास आणून दिले आहे.

यासंदर्भात पंचायत समितीचे गट्टिकास अधिकारी यांना तक्रारीबाबत आवश्यक सूचना केल्या असून संबंधित

प्रशासनाचे अधिकारी प्रत्येक घटनास्थळी भेट देऊन वस्तुस्थितीची पाहणी करतील व पाहणीनंतर योग्य ती कार्यवाही केली जाईल असे तहसीलदार कुंभार यांनी आश्वाशीत केले.

या वेळी मनसे सुधागड तालुका अध्यक्ष सुनिल साठे, मनसे उपतालुका अध्यक्ष केवल चव्हाण, चव्हाणवाडी शाखा अध्यक्ष परेश वनगले, समाजसेवक नितीन यादव, रोहित अ. चव्हाण, हिरामण पाटंकर, सुरेश गोगले, संजय यादव, पितु चव्हाण, पितु यादव, मुकेश चव्हाण, काशिनाथ वनगले, दिपक पाटंकर आदींसह ग्रामस्थ, पदाधिकारी उपस्थित होते.

कलोते येथे दगडमातीचे उत्खनन; १९ लाखांची दंडात्मक कारवाई

खालापूर : प्रतिनिधी

तालुक्यातील कलोतेच्या हद्दीत शेतजमीनीतून शासनाचा महसूल बुडवून दगड मातीचे उत्खनन मोठ्या प्रमाणात सुरु होते याबाबत तलाठी सजा वावंढळ यांनी पंचनामा करून पाचपट दंडाची नोटीस पाठवली आहे.

खालापूर तालुक्यात सध्या गृहप्रकल्प, रस्ते तसेच औद्योगिकीकरणामुळे जमिनीला आणि मातीला सोन्याचा भाव आला आहे. बांधकामासाठी डबर आणि भरावासाठी मातीची मागणी प्रचंड आहे. याचा

फायदा माती माफिया घेत असल्याने कारवाईची मागणी होत होती. कलोते गावाच्या हद्दीत जवळपास दोन हेक्टर जागेत उत्खनन सुरु आहे. जेसीबी आणि पोकलनचा वापर करत मोठ्या प्रमाणात दगड आणि माती काढून डंपरमधून दिवासादवळ्या वाहतूक सुरु आहे. शासनाची रॉयल्टी बुडवून कोणत्याही प्रकारची उत्खनन परवानगी न घेता अनाधिकृत पणे प्रचंड उत्खनन झाले होते. वावंढळ सजा तलाठी अमोल बोराटे यांनी घटना स्थळी जावून पंचनामा केला

असता अनाधिकृत पणे दगड खनिजांचे उत्खनन झाल्याचे लक्षात आले.

विनापरवाना २१२ ब्रास दगड उत्खनन झाल्यामुळे पाचपट दंड आकारण्यात आला आहे. प्रती ब्रास १ लाख २७ हजार २०० प्रमाणे स्वामित्व धन रकमेसह १९ लाख ५७ हजार ७८ रुपये दंड ठोठावण्यात आला आहे. महसूलच्या या कारवाई नंतर अनाधिकृत पणे उत्खनन करणा-यांचे धाबे दणाणले असून अशीच कारवाई सुरु राहिल्यास शासनाच्या तिजोरीत रॉयल्टी रुपाने मोठी भर पडणार आहे.



ओम ज्ञानदीप राज्यस्तरीय कबड्डी स्पर्धेत इन्सोअरकोट विजेता

मुंबई : प्रतिनिधी

इन्सोअरकोट स्पोर्ट्स (युवा फलटण)ने ओम ज्ञानदीप मंडळाने आपल्या रौप्य महोत्सवी वर्षानिमित्त आयोजित केलेल्या पुरुष व्यावसायिक स्पर्धेचे विजेतेपद पटकाविले. इन्सोअरकोटचा आकाश शिंदे स्पर्धेतील सर्वोत्तम खेळाडू ठरला. त्याला सोनसाखळी देऊन गौरविण्यात आले.

वरळी स्पोर्ट्स क्लबच्या मैदानातील स्व. प्रभाकर अमृते क्रीडानगरीतील मॅटवर झालेल्या अंतिम सामन्यात इन्सोअरकोट स्पोर्ट्स (युवा फलटण)ने युनियन बँकेचा प्रतिकार ४४-३० असा मोडून काढत ओम ज्ञानदीप करंडक व रोख एक लाख रु. पटकाविले. पराभूत बँकेला करंडक व रोख साठ हजारांवर समाधान मानावे लागले.

उत्तरार्धात इन्सोअरकोटने आपला खेळ गतिमान करीत बँकेवर लोन देत आपली आघाडी वाढविली. उत्तरार्धात



बँकेचा फारसा प्रभाव पडला नाही. उत्तरार्धात असलम इनामदार, आकाश शिंदे, मोहित गोयत यांच्या झंझावाती चढाया रोखण्यात आलेले अपयश आणि संकेत सावंत, बादल सिंग यांचा बचाव भेदण्यात आलेले अपयश बँकेला पराभवाच्या गर्तेत घेऊन गेले.

सुयोग गायकर, भरत करंगुटकर, आदित्य शिंदे, ओमकार मोरे यांनी पूर्वाधात दाखविलेला जोश उत्तरार्धात कमी पडला. युनियन बँकेचा सुयोग गायकर स्पर्धेतील उत्कृष्ट चढाईचा, तर इन्सोअरकोट स्पोर्ट्सचा बादल सिंग उत्कृष्ट पकडीचा खेळाडू ठरला. दोन्ही

खेळाडूंना प्रत्येकी एक वॉशिंग मशिन देऊन गौरविण्यात आले. याआमोदर झालेल्या सामन्यात इन्सोअरकोट स्पोर्ट्सने (युवा फलटण) महिंद्राला ५८-२७ असे, तर युनियन बँकेने मध्य रेल्वेला २६-२४ असे नमवित अंतिम फेरी गाठली होती. दोन्ही उपांत्य उपविजयी संधाना प्रत्येकी करंडक व रोख २० हजार रु. देऊन सन्मानित करण्यात आले.

स्पर्धेचे बक्षिस वितरण मुंबई शहर कबड्डी असोसिएशनचे अध्यक्ष आमदार भाई जगताप, आमदार सुनील शिंदे, आमदार सचिन अहिर, विभाग प्रमुख महेश सावंत, मुंबई शहर कबड्डी असोसिएशनचे सरचिटणीस विश्वास मोरे, दीपक कुडकर, स्पर्धा निरीक्षक सुधाकर घाग, रामचंद्र जाधव, मंडळाचे संचालक सुनील करंबळे, सरचिटणीस रोहित वारेकर, स्पर्धाप्रमुख कमलेश नांदोस्कर यांच्या उपस्थितीत झाले.



शिवकर येथे सरपंच चषकाचा शुभारंभ

भाजप तालुकाध्यक्ष अरुणशेठ भगत यांच्या हस्ते उद्घाटन

पनवेल : रामप्रहर वृत्त

पनवेल तालुक्यातील शिवकर परिसरातील सहारा क्रिकेट संघ यांच्या सौजन्याने सरपंच चषक २०२३चे आयोजन करण्यात आले आहे. या क्रिकेट स्पर्धेचे उद्घाटन भारतीय जनता पक्षाचे पनवेल तालुकाध्यक्ष अरुणशेठ भगत यांच्या हस्ते बुधवारी (दि. १) करण्यात आले. त्यांनी खेळाडूंना शुभेच्छा देत प्रोत्साहित केले.

१ ते ४ फेब्रुवारी दरम्यान छत्रपती शिवाजी महाराज मैदान, शिवकर येथे हि स्पर्धा आयोजित करण्यात आली आहे. स्पर्धेत प्रथम क्रमांक पटकावणाऱ्या संघास ७० हजार रुपये

आणि भव्य चषक, द्वितीय क्रमांकास ३५ हजार आणि तृतीय आणि चतुर्थ क्रमांकास प्रत्येकी १७ हजार ५०० रु. आणि भव्य चषक देऊन गौरवण्यात येणार आहे.

या वेळी भाजप तालुका सरचिटणीस राजेंद्र पाटील, तालुका उपाध्यक्ष संजय पाटील, पं. स. माजी सदस्य भूपेंद्र पाटील, भाजप ओबीसी मोर्चा जिल्हा सरचिटणीस दशरथ म्हात्रे, शिवकर ग्रामपंचायत सरपंच आनंद ढवळे, पळसपे विभाग अध्यक्ष अनेश ढवळे, वैभव ढवळे, नितीन पाटील, रवींद्र ढवळे, वामन ढवळे, तुकाराम पाटील यांच्यासह खेळाडू, ग्रामस्थ उपस्थित होते.

थाई-बॉक्सिंग फेडरेशन कपमध्ये खांदा कॉलनीतील खेळाडूंची कामगिरी



पनवेल : वार्ताहर

गुवाहाटी आसाम येथे झालेल्या नवव्या राष्ट्रीय थाई-बॉक्सिंग फेडरेशन कप स्पर्धेमध्ये खांदा कॉलनीमधील खेळाडूंनी चमकदार कामगिरी करीत सुवर्णपदकांची कमाई केली आहे.

यामध्ये १९ वर्षावरील ६० किलो वजनी गटात प्रथम नीलकंठ बहिरा याने सुवर्णपदक पटकावले आहे. २७ ते २९ जानेवारी दरम्यान झालेल्या या स्पर्धेत प्रथम बहिरासह १४ वर्षाखालील मुलींच्या ५६ किलो वजनी गटात पल्लवी अशोक कणसे आणि मुलांच्या गटात राजा लुकास नाडार या दोघांनीही सुवर्णपदक पटकावले आहे.

खांदा कॉलनी युनायटेड शोतोकान कराटे असोसिएशन इंडियाच्या शाखेत प्रतिक कारंडे यांच्याकडून हे खेळाडू कराटे आणि इतर मार्शल आर्ट्सचे प्रशिक्षण घेत आहेत. विजेत्या खेळाडूंचे विविध स्तरावरून शुभेच्छांचा वर्षाव होत असून युनायटेड शोतोकान कराटे असोसिएशन इंडियाचे अध्यक्ष आणि थाई बॉक्सिंग असोसिएशन ऑफ महाराष्ट्रचे चेअरमन डॉ. मंदार पनवेलकर, अध्यक्ष फरहान नबीजी आणि सचिव सागर कोळी यांनी कौतुक केले आणि शुभेच्छा दिल्या.

राज्यस्तरीय फुटबॉल स्पर्धा

अलिबाग : १४ वर्षाखालील

मुलांसाठी एफ सी बायर्न महाराष्ट्र कप फुटबॉल स्पर्धांचे आयोजन करण्यात आले आहे. स्पर्धेतील निवडक २० खेळाडू जर्मनी येथे प्रशिक्षणासाठी पाठविण्यात येणार आहेत.

कॉरवस अमेरिकन अकॅडमी, वडवली येथे ९ ते ११ फेब्रुवारी होणार आहे. अधिक माहितीसाठी मनिषा मानकर (७०२०५५५३२९), सचिन निकम (८८५६०९३६०८) यांच्याशी संपर्क साधावा. <https://forms.gle/8yT5WuBhYhnKIT947> या लिंकवर प्रवेश नोंदवावा व ७ फेब्रुवारीपर्यंत प्रवेशिका सादर करावी.

झिराड येथील एपीएल स्पर्धेत खानाव संघ विजेता

अलिबाग : रामप्रहर वृत्त

साईक्रिडा मंडळ झिराड आयोजित, अलिबाग प्रिमियर लिग भव्य नाईट क्रिकेट स्पर्धेत अंनंत गोंधळी पुरस्कृत एनएससी खानाव संघ विजेता ठरला. विजेत्या संघास भव्य ट्रॉफी, दोन लाखोचे पारितोषिक व संघ मालक जितेंद्र अंनंत गोंधळी यांना होंडा शॉर्टन बाईक देण्यात आली.

स्पर्धेत द्वितीय ऑल स्टार रामराज संघ यांना भव्य ट्रॉफी एक लाख रुपये, तृतीय क्रमांक मेजवानी हॉटेल गोंधळपाडा व चतुर्थ क्रमांक ओमकार इलेव्हन दिघोडी देऊन सन्मानित करण्यात आले.

मॅन ऑफ दि मॅच निखिल पाटील खानाव संघ याला होंडा



बाईक बक्षिस देण्यात आले, तसेच उत्कृष्ट गोलंदाज व फलंदाजांना आकर्षक भेट वस्तू व पारितोषिक देण्यात आले. प्रत्येक विजेत्या खेळाडूंना ट्रॉफी देऊन सन्मानित करण्यात आले. स्पर्धेचे उद्घाटन विधानसभा अध्यक्ष राहुल नावेंकर, प्रमुख अतिथी आमदार महेंद्र

तीन दिवस खेळविण्यात आल्या. प्रेक्षकांना बसण्यासाठी गॅलरी करण्यात आली होती. सुमारे २५ हजारहून अधिक क्रीडाप्रेक्षकांनी सामन्याचा आनंद घेतला. स्पर्धेचे उद्घाटन विधानसभा अध्यक्ष राहुल नावेंकर, प्रमुख अतिथी आमदार महेंद्र ढवळी, आमदार महेश बालदी, आमदार प्रशांत ठाकूर, कार्यक्रमाचे आयोजक दिलीप भोईर यांच्या हस्ते करण्यात आले. भारतीय क्रिकेट संघाचे माजी कॅप्टन रवी शास्त्री यांनी आयोजक व खेळाडूंना शुभेच्छा पाठविल्या होत्या.



उरण तालुकास्तरीय खो-खो स्पर्धा

उरण : वार्ताहर

उरण तालुक्यातील जगदगुरु नरेंद्रवार्यजी महाराज भक्तसेवा मंडळाच्या वतीने तालुकास्तरीय क्रिकेट व खो-खो सामन्यांचे आयोजन करण्यात आले होते. हे सामने चिरनेर येथील पी. पी. खारपाटील एज्युकेशन सोसायटीच्या माध्यमिक शाळेच्या मैदानावर घेण्यात आले.

सामन्यांचे उद्घाटन मुख्याध्यापक

सुरदास राऊत व शाळेचे वरिष्ठ लिपिक मदन मोकल यांच्या हस्ते स्वामींच्या प्रतिमेचे पूजन व श्रीफळ वाढवून करण्यात आले. जगदगुरु श्रींच्या आणि दादाश्रींच्या संकल्पनेनुसार नवीन वर्षातील हा युवक-युवतींसाठी क्रीडा स्पर्धेचा पहिला उपक्रम राबविण्यात आला. १२ ते ४० वयोगटातील युवक व युवतींसाठी या स्पर्धेचे आयोजन करण्यात आले होते. पंच म्हणून

काशिनाथ मोहिते आणि सुहास पाटील यांनी काम पाहिले. यात प्रामुख्याने प्रथम व द्वितीय असे दोन क्रमांक काढण्यात आले. त्याचबरोबर उत्कृष्ट गोलंदाज व फलंदाज आणि उत्तेजनाचीही बक्षिसे देण्यात आली. दरम्यान तालुकास्तरीय क्रीडा स्पर्धेतील विजेत्यांना सुरेश पोसांताडेल आणि नंदा बंडा यांच्या हस्ते नरेंद्रचार्यजी महाराजांची प्रतिमा असलेली आकर्षक ट्रॉफी देऊन गौरविण्यात आले.

राज्यस्तरीय शुटींग बॉल स्पर्धेत मॉडेल संघ विजेता

अलिबाग : रामप्रहर वृत्त

रायगड जिल्हा असोसिएशनच्या मान्यतेने राज्यस्तरीय खुल्या शुटींग बॉल स्पर्धा वीरबहिरी देवबहिरीचा पाडा यांच्यातर्फे आयोजित करण्यात आल्या होत्या. स्पर्धेत प्रथम क्रमांक मॉडेल संघ रांजणखार अलिबाग, तर उपविजेता संघ कावेरी पुणे हे ठरले.

स्पर्धेत पुणे जिल्ह्यातील चार संघ, मुंबई व उपनगरचे चार संघ व रायगड जिल्ह्याचे १६ संघ सहभागी झाले होते. स्पर्धेचे उद्घाटन सामाजिक कार्यकर्ते व आगरी भूषण पुरस्कृत बबन पाटील यांच्या हस्ते झाले, तसेच या वेळी मनसे तालुकाध्यक्ष सिद्ध म्हात्रे, अविनाश बांधणकर, आदर्श शिक्षक पुरस्कृत राम पाटील, रायगड भूषण सुनिल म्हात्रे, वीर बहिरीदेव संघाचे कर्णधार सुधीर म्हात्रे, प्रशिक्षक अविनाश पाटील, खेळाडू उपेंद्र पाटील, विनोद पाटील, रुपेश पाटील, स्वप्नील पाटील, केतन पाटील,



सर्व पदाधिकारी व खेळाडू उपस्थित होते. स्पर्धेचे पारितोषिक वितरण ज्येष्ठ खेळाडू देविदास पाटील यांच्या हास्ते झाले. तृतीय क्रमांक कल्याण संघ मुंबई उपनगर संघ, चतुर्थ क्रमांक सिलेक्टेट

सेल्वन पुणे यांना गौरविण्यात आले. बेस्ट शुटर दस्तविज पानसुरे, बेस्ट नेटमन प्रणित, बेस्ट लिफ्टरी रुपेश, शिस्तबद्ध संघ सोमटणे संघ, उत्तम खेळ भावेश दिघे यांना पारितोषिक देण्यात आले.

चहलने टाकले भुवनेश्वरला मागे टी-२०मध्ये सर्वाधिक विकेट्सची कामगिरी

नवी दिल्ली : वृत्तसंस्था

न्यूझीलंडविरुद्धच्या दुसऱ्या एकदिवसीय सामन्यात भारतीय संघाने विजय मिळवित मालिकेत १-१ने बरोबरी साधली आहे. या सामन्यात फिरकीपटू युझवेंद्र चहलने नवा विक्रम आपल्या नावावर केला आहे.

न्यूझीलंडविरुद्धच्या दुसऱ्या टी-२० सामन्यात चहलने फिन ऍलनची विकेट घेत मोठी कामगिरी केली. तो आता टी-२० आंतरराष्ट्रीय सामन्यांमध्ये भारताकडून सर्वाधिक बळी घेणारा गोलंदाज ठरला आहे. त्याने आपल्याच संघाचा



वेगवान गोलंदाज भुवनेश्वर कुमारला मागे टाकले. भुवनेश्वरने भारताकडून ९० विकेट्स घेतल्या आहेत, तर चहलच्या नावावर आता ९१

विकेट्स आहेत. चहलने ७५ सामन्यांत एवढ्या विकेट्स घेतल्या आहेत. या यादीत रविचंद्रन अश्विन ७२ विकेट्ससह तिसऱ्या

क्रमांकावर आहे. बुमराहच्या नावावर ७० विकेट्स असून तो चौथ्या स्थानावर, तर पाचव्या क्रमांकावर हार्दिक पांड्या आहे, ज्याने ६४ विकेट्स घेतल्या आहेत.

टी-२० आंतरराष्ट्रीय सामन्यांमध्ये सर्वाधिक विकेट घेण्याचा विक्रम न्यूझीलंडचा गोलंदाज टिम साऊथीच्या नावावर आहे, ज्याने १०७ सामन्यात १३४ विकेट घेतल्या आहेत. शाकिब अल हसन १२८ विकेट्ससह दुसऱ्या क्रमांकावर आहे. राशिदने १२२, ईश सोधीने ११२, तर मलिंगाने १०७ विकेट्स घेतल्या आहेत.

ऑस्ट्रेलियन ओपन विजेतेपदानंतर नोवाक जोकोविचची मुसंडी

सर्बिया : वृत्तसंस्था

सर्बियाचा टेनिसपटू नोवाक जोकोविचने रिविारी ग्रीसच्या स्टेफानोस सितत्सिपास याच्यावर ६-३, ७-६, ७-६ असा सरळ तीन सेटमध्ये विजय मिळवला आणि २२व्या विक्रम वी ग्रँड स्लॅम जेतेपदावर मोहोर उमटवली. याप्रसंगी त्याने राफेल नदालच्या २२ ग्रँडस्लॅम जेतेपदाची बरोबरी केली. जोकोविचने दहाव्यांदा ऑस्ट्रेलियन ओपन ग्रँडस्लॅम जिंकण्याची किमया या वेळी साधली. या अजिंक्यपदासोबतच जोकोविचने पुन्हा एकदा एटीपी क्रमवारीत पहिल्या स्थानावर झेप घेतली.

जोकोविचने ऑस्ट्रेलियन ओपन ग्रँडस्लॅम दहा वेळा, विम्बल्डन सात वेळा, अमेरिकन ओपन तीन वेळा आणि फ्रेंच ओपन दोन वेळा जिंकले आहे. जोकोविच याने चार स्थानांची प्रगती करताना पहिल्या स्थानावर मुसंडी मारली आहे.

रायगड जिल्हा असोसिएशनच्या मान्यतेने राज्यस्तरीय खुल्या शुटींग बॉल स्पर्धा वीरबहिरी देवबहिरीचा पाडा यांच्यातर्फे आयोजित करण्यात आल्या होत्या. स्पर्धेत प्रथम क्रमांक मॉडेल संघ रांजणखार अलिबाग, तर उपविजेता संघ कावेरी पुणे हे ठरले.

स्पर्धेत पुणे जिल्ह्यातील चार संघ, मुंबई व उपनगरचे चार संघ व रायगड जिल्ह्याचे १६ संघ सहभागी झाले होते. स्पर्धेचे उद्घाटन सामाजिक कार्यकर्ते व आगरी भूषण पुरस्कृत बबन पाटील यांच्या हस्ते झाले, तसेच या वेळी मनसे तालुकाध्यक्ष सिद्ध म्हात्रे, अविनाश बांधणकर, आदर्श शिक्षक पुरस्कृत राम पाटील, रायगड भूषण सुनिल म्हात्रे, वीर बहिरीदेव संघाचे कर्णधार सुधीर म्हात्रे, प्रशिक्षक अविनाश पाटील, खेळाडू उपेंद्र पाटील, विनोद पाटील, रुपेश पाटील, स्वप्नील पाटील, केतन पाटील,

सर्व पदाधिकारी व खेळाडू उपस्थित होते. स्पर्धेचे पारितोषिक वितरण ज्येष्ठ खेळाडू देविदास पाटील यांच्या हास्ते झाले. तृतीय क्रमांक कल्याण संघ मुंबई उपनगर संघ, चतुर्थ क्रमांक सिलेक्टेट सेल्वन पुणे यांना गौरविण्यात आले. बेस्ट शुटर दस्तविज पानसुरे, बेस्ट नेटमन प्रणित, बेस्ट लिफ्टरी रुपेश, शिस्तबद्ध संघ सोमटणे संघ, उत्तम खेळ भावेश दिघे यांना पारितोषिक देण्यात आले.

रायगड जिल्हा असोसिएशनच्या मान्यतेने राज्यस्तरीय खुल्या शुटींग बॉल स्पर्धा वीरबहिरी देवबहिरीचा पाडा यांच्यातर्फे आयोजित करण्यात आल्या होत्या. स्पर्धेत प्रथम क्रमांक मॉडेल संघ रांजणखार अलिबाग, तर उपविजेता संघ कावेरी पुणे हे ठरले.

स्पर्धेत पुणे जिल्ह्यातील चार संघ, मुंबई व उपनगरचे चार संघ व रायगड जिल्ह्याचे १६ संघ सहभागी झाले होते. स्पर्धेचे उद्घाटन सामाजिक कार्यकर्ते व आगरी भूषण पुरस्कृत बबन पाटील यांच्या हस्ते झाले, तसेच या वेळी मनसे तालुकाध्यक्ष सिद्ध म्हात्रे, अविनाश बांधणकर, आदर्श शिक्षक पुरस्कृत राम पाटील, रायगड भूषण सुनिल म्हात्रे, वीर बहिरीदेव संघाचे कर्णधार सुधीर म्हात्रे, प्रशिक्षक अविनाश पाटील, खेळाडू उपेंद्र पाटील, विनोद पाटील, रुपेश पाटील, स्वप्नील पाटील, केतन पाटील,

सर्व पदाधिकारी व खेळाडू उपस्थित होते. स्पर्धेचे पारितोषिक वितरण ज्येष्ठ खेळाडू देविदास पाटील यांच्या हास्ते झाले. तृतीय क्रमांक कल्याण संघ मुंबई उपनगर संघ, चतुर्थ क्रमांक सिलेक्टेट सेल्वन पुणे यांना गौरविण्यात आले. बेस्ट शुटर दस्तविज पानसुरे, बेस्ट नेटमन प्रणित, बेस्ट लिफ्टरी रुपेश, शिस्तबद्ध संघ सोमटणे संघ, उत्तम खेळ भावेश दिघे यांना पारितोषिक देण्यात आले.

रायगड जिल्हा असोसिएशनच्या मान्यतेने राज्यस्तरीय खुल्या शुटींग बॉल स्पर्धा वीरबहिरी देवबहिरीचा पाडा यांच्यातर्फे आयोजित करण्यात आल्या होत्या. स्पर्धेत प्रथम क्रमांक मॉडेल संघ रांजणखार अलिबाग, तर उपविजेता संघ कावेरी पुणे हे ठरले.

स्पर्धेत पुणे जिल्ह्यातील चार संघ, मुंबई व उपनगरचे चार संघ व रायगड जिल्ह्याचे १६ संघ सहभागी झाले होते. स्पर्धेचे उद्घाटन सामाजिक कार्यकर्ते व आगरी भूषण पुरस्कृत बबन पाटील यांच्या हस्ते झाले, तसेच या वेळी मनसे तालुकाध्यक्ष सिद्ध म्हात्रे, अविनाश बांधणकर, आदर्श शिक्षक पुरस्कृत राम पाटील, रायगड भूषण सुनिल म्हात्रे, वीर बहिरीदेव संघाचे कर्णधार सुधीर म्हात्रे, प्रशिक्षक अविनाश पाटील, खेळाडू उपेंद्र पाटील, विनोद पाटील, रुपेश पाटील, स्वप्नील पाटील, केतन पाटील,

सर्व पदाधिकारी व खेळाडू उपस्थित होते. स्पर्धेचे पारितोषिक वितरण ज्येष्ठ खेळाडू देविदास पाटील यांच्या हास्ते झाले. तृतीय क्रमांक कल्याण संघ मुंबई उपनगर संघ, चतुर्थ क्रमांक सिलेक्टेट सेल्वन पुणे यांना गौरविण्यात आले. बेस्ट शुटर दस्तविज पानसुरे, बेस्ट नेटमन प्रणित, बेस्ट लिफ्टरी रुपेश, शिस्तबद्ध संघ सोमटणे संघ, उत्तम खेळ भावेश दिघे यांना पारितोषिक देण्यात आले.